
 கூடர் : 38
கதிர் : 44

திங்கட்கிழமை 09 ஜனவரி 2023

மார்ச்சு 25 ஆம் நாள் - வள்ளுவர் ஆண்டு 2053

கைகொடுக்கும் கனேடிய அரசு

கொழும்பு, ஜன. 9
பொருளாதார நெருக்கடியால் பாதிக்கப்பட்ட கனேடியர்களின் தேவைகளை பூர்த்தி செய்வதற்காக கனேடிய அரசாங்கம் 3 மில்லியன் டொலர் நிதி உதவியை வழங்கியுள்ளது. >>>11

சிங்களவர்களின் கிண்டலுக்கே இடம்கொடுத்துள்ளது தமிழ் அரசு

ரெலோவும், புளொட்டுமே தெளிவான முடிவை எடுக்கவேண்டும் என்கிறார் சுரேஷ்

யாழ்ப்பாணம், ஜன. 9
தமிழ்த் தரப்புக்கள் ஒன்றாக இல்லை. முதலில் நீங்கள் ஒன்றுபட்டுங்கள். அதன் பின்னர் தீர்வைக் கேட்கலாம் என்று சிங்களத் தலைவர்கள் கிண்டலுக்கே >>>11

விரைவில்

12 ஆயிரம் பட்டதாரிகள் ஆசிரியர் சேவையில்!

கொழும்பு, ஜன. 9
தற்போது நிலவும் ஆசிரியர் வெற்றிடங்களை நிரப்புவதற்காக உடனடியாக 12 ஆயிரம் பட்டதாரிகளை சேவையில் இணைப்பதற்கு நடவடிக்கை எடுக்கப்படுவதாக கல்வி அமைச்சு தெரிவித்துள்ளது. >>>11

தேர்தலை ஒத்திவைக்கும் திட்டம் எதுவுமேயில்லை

தேர்தல்கள் ஆணைக்குழு வட்டாரங்கள் தெரிவிப்பு

யாழ்ப்பாணம், ஜன. 9
உள்ளூராட்சித் தேர்தலை ஒத்திவைப்பதற்கான திட்டங்கள் எதுவும் தேர்தல்கள் ஆணைக்குழு விடம் இல்லை என்று ஆணைக்குழு வட்டாரங்கள் சுட்டிக்காட்டின. உள்ளூராட்சித் தேர்தல் ஒத்திவைக்கப்படவுள்ளதாக வெளியான சில தகவல்கள் >>>11

கூட்டமைப்பை நாம் பதிவு செய்வோம்!!!

தமிழ் அரசுக்கு ரெலோ 'செக்'

யாழ்ப்பாணம், ஜன. 9
தமிழ்த் தேசியக் கூட்டமைப்பு விரைவில் பதிவு செய்யப்பட்ட அரசியல் கட்சியாக உருவாகும் என்று அதன் பங்காளிக் கட்சியான தமிழ் சமூக விடுதலை இயக்கம் (ரெலோ) அறிவித்துள்ளது. தமிழ் சமூக விடுதலை இயக்கத்தின் ஊடகப் பேச்சாளர் குருசாமி சுரேந்திரன் இதனைத் தெரிவித்துள்ளார். >>>11

ஒருங்கிணைப்புக்குழு அலுவலகத்தை இன்னமும் ஒப்படைக்காத மஸ்தான்

மன்னார், ஜன. 9
மன்னார் மாவட்ட முன்னாள் ஒருங்கிணைப்புக்குழுத் தலைவரும் நாடாளுமன்ற உறுப்பினருமான காத்தர் மஸ்தான், மாவட்டச் செயலகத்தில் ஒதுக்கப்பட்ட ஒருங்கிணைப்புக்குழு அலுவலகத்தை தொடர்ந்தும் பயன்படுத்தி வருகின்றார் என்று தெரிவிக்கப்படுகின்றது. >>>11

பரந்துபட்ட கூட்டமைப்புக்கு தமிழ் அரசு இணங்கவேண்டும்!

நிபந்தனை விதிக்க பங்காளிக் கட்சிகள் முடிவு

யாழ்ப்பாணம், ஜனவரி 9
தனித்து தேர்தலை எதிர்கொள்ளும் இலங்கைத் தமிழ் அரசுக் கட்சியின் மத்திய குழுவின் யோசனையை பங்காளிக் கட்சிகளான ரெலோ, புளொட் என்பன நிராகரித்துள்ளதையடுத்து கூட்டமைப்பாக - ஒன்றாக மூன்று கட்சிகளும் போட்டியிடுவதற்கு தமிழ் அரசுக் கட்சி இணங்குமாக இருந்தால், பரந்துபட்ட கூட்டமைப்பாக போட்டியிடுவதற்கான நிபந்தனையை பங்காளிக் கட்சிகள் விதிக்கவுள்ளதாக அறியமுடிகின்றது. >>>11

அதீத ஒலியை எழுப்பும் வாகனங்களுக்கு ஆப்பு

கொழும்பு, ஜன. 9
அதிக ஒலி எழுப்பும் மற்றும் பல்வேறு வகையான (வர்ண) விளக்குகளை ஒளிரவிட்டு வீதியில் பயணிக்கும் வாகனங்களைக் கைப்பற்றுமாறு பொலிஸ் மா அதிபர் பணித்துள்ளார். >>>11



ரயில்பாதை மறுசீரமைப்பு நேற்றுத் தொடக்கி வைப்பு

அநுராதபுரம், ஜன. 9
வடக்கு ரயில் பாதையில் அநுராதபுரம் முதல் வவுனியா வரையான பாதையைச் சீரமைப்பதற்கான பணிகள் வைபவ ரீதியாக நேற்று ஆரம்பிக்கப்பட்டுள்ளன. >>>11

யாழ். மாவட்டச் செயலர் நியமனம் இந்த வாரம்?

யாழ்ப்பாணம், ஜன. 9
யாழ். மாவட்டச் செயலர் நியமனம் இந்த வாரம் இடம்பெறக் கூடும் என்று எதிர்பார்க்கப்படுகின்றது. மாவட்டச் செயலராகக் கடமையாற்றிய க.மகேசன், பதவியுயர்வுடன் இடமாற்றலாகிச் சென்றிருந்தார். கடந்த முதலாம் திகதியிலிருந்து மாவட்டச் செயலர் நியமிக்கப்படாத நிலை >>>11

அரசியல் தீர்வு:

ரணில் மலையகக் கட்சிகளுடனும் தனித்துப் பேச்சு நடத்துவேண்டும்

இல்லாவிடின் சர்வகட்சி மாநாட்டை புறக்கணிப்போம் என்று மனோ மிரட்டல்

கொழும்பு, ஜன. 9
தேசிய இனப்பிரச்சினைக்கான அரசியல் தீர்வு திட்டம் சம்பந்தமாக மலையகக் கட்சிகளுடனும் ஜனாதிபதி பேச்சு நடத்த வேண்டும். அவ்வாறு இல்லாவிட்டால் சர்வகட்சி மாநாட்டை தமிழ் முற்போக்கு கூட்டணி புறக்கணிக்கும் என்று கூட்டணியின் தலைவரும், கொழும்பு மாவட்ட நாடாளுமன்ற உறுப்பினருமான மனோ கணேசன் தெரிவித்தார். நுவரெலியா, அக்கரபத்தனையில் நேற்று நடைபெற்ற நிகழ்வில் கலந்துகொண்டு உரையாற்றுகையிலேயே அவர் இவ்வாறு கூறினார். >>>11

மக்கள் மனம் நிறைந்த தமிழ் நாளிதழ்

Digitized by Noolaham Foundation.
noolaham.org | aavanaham.org

பெற்றோலியத் துறையைவிட மின்சாரசபை கவலைக்கிடம்

சிறிலங்கன் எயார்லைன்ஸ் தனியார் மயமாகும் ஜனாதிபதி ரணில் விக்கிரமசிங்க பகிரங்கம்

கொழும்பு, ஜன. 9

இலங்கை மின்சாரசபையின் நிலைமை இலங்கை பெற்றோலியக் கூட்டுத்தாபனத்தை விட மோசமாக உள்ளது என்று தெரிவித்துள்ள ஜனாதிபதி ரணில் விக்கிரமசிங்க சிறிலங்கன் எயார்லைன்ஸ் தனியார் மயப்படுத்துவதே அந்த நிறுவனத்தை மீட்டெடுப்பதற்கான ஒரே வழி என்றும் திட்டவாட்டமாக அறிவித்தார்.



கொழும்பு ஊடகமொன்றுக்கு வழங்கிய செவ்வியலேயே அவர் இதைத் தெரிவித்தார்.

அவர் மேலும் தெரிவித்ததாவது:- இலங்கையில் தனியார் மயப்படுத்தப்பட வேண்டிய அல்லது மறு சீரமைக்கப்பட வேண்டிய நிறுவனங்கள் அடையாளம் காணப்பட்டுள்ளன. சிறிலங்கன் எயார்லைன்ஸ், இலங்கை மின்சாரசபை, லங்கா ஹொஸ்பிட்டல், ஹில்டன், சிறிலங்கா ரெலிக்கொம், வோட்டர் எட்ஜ் ஆகியவை அவ்வாறு இனங்காணப்பட்டுள்ளன.

தனியார் மயப்படுத்தப்படவுள்ள மறுசீரமைக்கப்படவுள்ள அரசு நிறுவனங்களின் பங்குகளை வைத்திருப்பதற்காக இந்த மாதத்தின் இரண்டாவது வாரத்தில் (இந்த

வாரத்தில்) புதிய நிறுவனமொன்று ஏற்படுத்தப்படும்.

இலங்கைக்கு வழங்கப்படும் நிதி இழப்புக்களை ஈடுசெய்வதற்கு பயன்படுத்தக்கூடாது என்பதே நிதி வழங்குபவர்களின் முக்கிய எதிர்பார்ப்பு. நிதி வழங்கும் சமூகத்தினர் தாங்கள் வழங்கும் நிதியை சுகாதார மற்றும் உற்பத்தித் துறைகளில் பயன்படுத்தவேண்டும் என விரும்புகின்றனர். அரசுதுறையை அரசாங்கத்துக்குச் சொந்தமான நிறுவனங்களை மறுசீரமைப்பது தொடர்பான உத்தேசத் திட்டம் குறித்து அரசாங்கம் அர்ப்பணிப்புடன் உள்ளது. சிறிலங்கன் எயார்லைன்ஸ் எதிர்கொண்டுள்ள இழப்புக்கள் காரணமாக அதனை தனியார் மயப்படுத்துவதே ஒரே

வழி. இழப்புகளை சரிசெய்வதற்கு வேறு வழியில்லை.

இலங்கை பெற்றோலியக் கூட்டுத்தாபனத்தின் நிதி இழப்பைச் சரிசெய்வதற்கு 'செலவு பிரதிபலிப்பு' விலைப்பொறிமுறை மூலம் நடவடிக்கை எடுக்கப்பட்டுள்ளது. இலங்கை பெற்றோலியக் கூட்டுத்தாபனத்தை பொறுத்தவரை கடனே அதன் பிரச்சினை கடனைத் திருப்பிச் செலுத்துவதற்கு இலங்கை பெற்றோலியக் கூட்டுத்தாபனம் ஐந்து வருடங்களைக் கோரியுள்ளது. எனினும் இலங்கை மின்சாரசபையின் நிலைமை இலங்கை பெற்றோலியக் கூட்டுத்தாபனத்தை விட மோசமாக உள்ளது 200 பில்லியனுக்கும் மேல் நிதியிழப்பு என மதிப்பிடப்பட்டுள்ளது - என்றார். (ம)

வரி அதிகரிப்பால் மதுபான விற்பனை 50 வீதத்தால் வீழ்ச்சி மதுவரித் திணைக்களம் தெரிவிப்பு

கொழும்பு, ஜன. 9

கலால் வரி அதிகரிப்பு மற்றும் நாடு எதிர்நோக்கியுள்ள பொருளாதாரப் பிரச்சினைகள் காரணமாக கடந்த வருடம், மதுபான விற்பனை 50 சதவீதத்தால் வீழ்ச்சியடைந்துள்ளது என்று மதுவரித் திணைக்களம் தெரிவித்துள்ளது.

இது தொடர்பில் மதுவரித் திணைக்களத்தின் வருமான செயற்பாட்டுப் பிரிவின் மேலதிக ஆணையாளர் நாயகம் கபில குமாரசிங்க தெரிவித்ததாவது:-

கடந்த வருடத்தில் நாடுமுழுவதும் உள்ள 45 முதல் 50 சதவீதமான மதுபான விற்பனை நிலையங்கள் வீழ்ச்சிப் போக்கை பதிவுசெய்துள்ளன. தற்போது கலால் வரி அதிகரிக்கப்பட்டுள்ளது. திறைசேரிக்கு உரிய முறையில் குறித்த வரியை செலுத்த நடவடிக்கை எடுக்கப்படும் - என்றார். (ம)

சீனாவின் நன்கொடை டீசல் இன்றுமுதல் பகிர்ந்தளிப்பு!

கொழும்பு, ஜன. 9

சீனாவால் நன்கொடையாக வழங்கப்பட்டுள்ள 6.98 மில்லியன் லீற்றர் டீசல் இன்றுமுதல் விவசாயிகளுக்குப் பகிர்ந்தளிக்கப்படவுள்ளது.

விவசாய அமைச்சால் உருவாக்கப்பட்டுள்ள செயலி மூலம், டீசலைப் பகிர்ந்தளிக்கும் பணிகள் ஆரம்பிக்கப்படவுள்ளது என்று அமைச்சின் உயரதிகாரி ஒருவர் தெரிவித்துள்ளார். இந்தச் செயலி மூலம், விவசாயிகளின் தொலைபேசிகளுக்கு வவுச்சர் படிவமொன்று கிடைக்கப்படும். அதனூடாக, இலங்கை பெற்றோலியக் கூட்டுத்தாபனத்துக்குச் சொந்தமான எரிபொருள் நிரப்பு நிலையங்களில், குறித்த தொகுக்கப்பட்ட டீசல் தொகையைப் பெற்றுக்கொள்ள முடியும் என விவசாய அமைச்சு தெரிவித்துள்ளது. (ம)

கர்நாடகா விவகாரம் 38 இலங்கையர்களின் போராட்டம் முடிவுக்கு!

கொழும்பு, ஜன. 9

கர்நாடகாவில் தடுத்து வைக்கப்பட்டுள்ள 38 இலங்கையர்கள் உணவுத் தவிர்ப்புப் போராட்டத்தைக் கைவிட்டுள்ளனர்.

இரண்டு ஆண்டுகளுக்கு முன்னர் கனடாவுக்கு முகவர்களால் அழைத்துச் செல்லப்பட்ட போது கைது செய்யப்பட்டதாகக் கூறப்படும் 38 இலங்கையர்கள், கர்நாடகா மாநிலத்தின் மங்களூரில் தடுத்து வைக்கப்பட்டுள்ளனர். அவர்களை விடுவிக்குமாறு நீதிமன்றம் உத்தரவிட்ட பின்னரும் அவர்களைத் திருப்பி அனுப்புவதற்கான நடவடிக்கைகள் எவையும் மேற்கொள்ளப்படாததை அடுத்தே மேற்படி நபர்கள் உணவு தவிர்ப்புப் போராட்டத்தில் ஈடுபட்டனர்.

இந்த நிலையில் போராட்டத்தில் ஈடுபட்டவர்களின், கடவுச்சீட்டுகள் சென்னையிலுள்ள இலங்கை தூதரகத்தால் வழங்கப்பட்டதைத் தொடர்ந்து நேற்றுமுன்தினம் அவர்களின் உணவு தவிர்ப்புப் போராட்டம் கைவிடப்பட்டது. (ம)

புனர்வாழ்வுச் சட்டத்தில் விரைவில் திருத்தங்கள் நீதி இராஜாங்க அமைச்சர் நடவடிக்கை

கொழும்பு, ஜன. 9

புனர்வாழ்வுச் சட்டத்தில் திருத்தங்களை மேற்கொள்ள நடவடிக்கை எடுக்கப்படும் என்று நீதி மற்றும் சிறைச்சாலை விவகார இராஜாங்க அமைச்சர் அனுராத ஜயரத்ன தெரிவித்தார். இதன்படி எதிர்வரும் 19ஆம் திகதி புதிய திருத்தங்கள் மேற்கொள்ளப்படவுள்ளன என்று அவர் குறிப்பிட்டார்.

பிட்டார்.

இது தொடர்பில் அவர் மேலும் தெரிவித்ததாவது:- தற்போது நீதிமன்ற உத்தரவின் பேரிலேயே நபர்கள் புனர்வாழ்வு மையங்களுக்கு அனுப்பப்படுகின்றனர். புனர்வாழ்வுச் சட்டத்தில் திருத்தங்களை மேற்கொள்ள நடவடிக்கை எடுக்கப்படும். குறித்த சட்டத்தில் திருத்தம்

கொண்டுவரப்பட்டதன் பின்னர் எந்தவொரு நபரும் தாமதமாக முன்வந்து புனர்வாழ்வு நிலையத்துக்குச் செல்ல முடியும். புனர்வாழ்வுச் சட்டத்தில் திருத்தம் மேற்கொள்ளப்பட்டதன் பின்னர், கம்பளையில் புதிதாக புனர்வாழ்வு மையம் ஒன்றும் அமைக்கப்படவுள்ளது - என்றார். (ம)

மின்கட்டணத்தில் அதிகரிப்பு அமைச்சரவை இன்று முடிவு

கொழும்பு, ஜன. 9

மின்கட்டணத்தை மீண்டும் அதிகரிப்பது தொடர்பான இறுதித் தீர்மானம் இன்று இடம்பெறவுள்ள அமைச்சரவைக் கூட்டத்தில் எடுக்கப்படவுள்ளது.

ஜனாதிபதியின் தலைமையில் நடைபெற்ற கடந்த அமைச்சரவைக் கூட்டத்தில் மின்சக்தி அமைச்சர் காஞ்சனவால் மின்கட்டண அதிகரிப்புத் தொடர்பான யோசனை முன்வைக்கப்பட்டது. பொதுப்பயன்பாடுகள் ஆணைக்குழு உள்ளிட்ட பல தரப்பும் இந்த மின்கட்டண அதிகரிப்புத் தொடர்பில் கடும் எதிர்ப்பைப் பதிவு செய்ததால், கட்டண உயர்வு தொடர்பில் பரிசீலிக்க அமைச்சரவைக்கு ஒரு வாரம் அவகாசம் வழங்கப்பட்டது. இந்தப் பின்னணியில் இன்று இடம்பெறும் அமைச்சரவைக் கூட்டத்தில் மின்கட்டண அதிகரிப்புத் தொடர்பான இறுதிமுடிவு எடுக்கப்படவுள்ளது. (ம)



ஐக்கிய மக்கள் சக்தியின் அலுவலகம் நல்லூரில் திறப்பு

யாழ்ப்பாணம், ஜன. 9

ஐக்கிய மக்கள் சக்தியின் யாழ்ப்பாணம் தலைமை அலுவலகம் நேற்று ஞாயிற்றுக்கிழமை நல்லூர் செட்டித்தெருப் பகுதியில் திறந்து வைக்கப்பட்டது. ஐக்கிய மக்கள் சக்தியின் நாடாளுமன்ற உறுப்பினர் புத்திக பத்திரண நிகழ்வில் கலந்து கொண்டிருந்த பிரமுகர் களுடன் இணைந்து மேற்படி அலுவலகத்தை நாடா வெட்டிச் சம்பிரதாயபூர்வமாகத் திறந்து வைத்தார். நிகழ்வில் எதிர்க்கட்சித் தலைவரின் ஒருங்கிணைப்புச் செயலாளரும், ஐக்கிய மக்கள் சக்தியின் ஊடகப் பேச்சாளருமான உமாச்சந்திரா பிரகாஷ், கட்சியின் யாழ்ப்பாணம் பிரதம ஒருங்கிணைப்பாளர் எஸ். ஜெயந்திரன், யாழ்ப்பாணம் கிளிநொச்சித் தேர்தல் மாவட்ட அமைப்பாளர் விஜய்காந்த், கட்சியின் யாழ்ப்பாணம் அமைப்பாளர் கு.மதன்ராஜ், தியாகி அறக்கொடை நிதியத்தின் ஸ்தாபகத் தலைவர் வாமதேவன் தியாகேந்திரன் மற்றும் கட்சியின் உறுப்பினர்கள் எனப் பலரும் கலந்துகொண்டனர். (ம-66)

மீண்டும் கொரோனாத் தொற்று!

இலங்கையில் மீண்டும் கொரோனாத் தொற்று அடையாளம் காணப்பட்டுள்ளது என்று அரசாங்கம் அறிவித்துள்ளது. இதன்படி நேற்று முன்தினம் நான்கு பேர் புதிதாக அடையாளம் காணப்பட்டுள்ளனர்.

உலகின் பல நாடுகளில் தற்போது மீண்டும் கொரோனாத் தொற்றுக்கள் அதிகரித்து வருகின்றன. திரிபடைந்த கொரோனாத் தொற்று சீனாவில் கடுமையாக அதிகரித்துள்ளது. இதனால், இலங்கையில் அந்தத் திரிபுகள் பரவினால் நிலைமை மோசமாகும் என்று பொதுச்சுகாதாரப் பரிசோதகர்கள் எச்சரித்திருந்தனர். இந்தப் பின்னணியிலேயே நேற்றுமுன்தினம் நான்கு பேர் கொரோனாத் தொற்றுடன் அடையாளம் காணப்பட்டுள்ளனர். (ம-இ)

பன்றி நெல்லின் தாக்கத்தால் நெற்செய்கை பாதிப்பு

கிளிநொச்சி விவசாயிகள் கவலை

கிளிநொச்சி, ஜன. 9
களை நெல் எனப்படும் பன்றி நெல்லின் தாக்கம் கிளிநொச்சி மாவட்டத்தில் அதிகரித்து வருவதால், அது பெரும்போக நெற்செய்கையில் கரும் பாதிப்பை ஏற்படுத்தியுள்ளது என்று கிளிநொச்சி விவசாயிகள் சுட்டிக்காட்டி

யுள்ளனர். இது தொடர்பில் அவர்கள் மேலும் தெரிவித்தாவது: பன்றி நெல்லின் தாக்கத்தை அழிப்பதற்கு எந்தக் கிருமிநாசினி மருந்துகளும் இதுவரை அறிமுகப்படுத்தப்படவில்லை.

இதனால் கூலியாளர்களை வேலைக்கு அமர்த்தியே அவற்றை பிடுங்கிக் கட்டுப்படுத்த முடியும். பன்றி நெல்லை முற்றாகக் கட்டுப்படுத்துவதாயின் பன்றி நெல்லின் விதைகள் விழுமுன் முற்றாக களை எடுக்கவேண்டியுள்ளது.

இதுவெல்லாம் தற்போதைய பொருளாதார நெருக்கடியில் சாத்தியப் பாடற்ற விடயமாக மாறியுள்ளது. இதனால் கிளிநொச்சி மாவட்டத்தில் பெரும்போக அறுவடை பாதிக்கப்படும் சாத்தியக்கூறுகள் அதிகமுள்ளன - என்றனர். (ச-113)

சமஷ்டியை வலியுறுத்தி கிளிநொச்சியில் போராட்டம்



கிளிநொச்சி, ஜன. 9
தமிழர்களின் இனப்பிரச்சினைக்கு சமஷ்டி தீர்வே வழங்கப்படவேண்டும் என்று வலியுறுத்தி கிளிநொச்சியில் நேற்றுப் போராட்டம் மேற்கொள்ளப்பட்டது. வடக்கு -கிழக்கு ஒருங்கிணைப்பு குழுவின் ஏற்பாட்டில் ஆரம்பிக்கப்பட்ட இந்தத் தொடர் போராட்டத்தின் மூன்றாவது நாள் செயற்பாடுகளை கிளிநொச்சி தருமபுரம் மத்திய கல்லூரிக்கு முன்பாக நேற்று முன்னெடுக்கப்பட்டன. இனப்பிரச்சினைக்கான பேச்சில் தமிழ்த் தலைவர்கள் ஒன்றுபட்டுச் செயற்படவேண்டும் என்றும், சமஷ்டியை வலியுறுத்தவேண்டும் என்றும் போராட்டத்தில் ஈடுபட்டவர்கள் தெரிவித்தனர். (ச-113)

பொலிஸ் அதிகாரிகள் நேற்று பதவியேற்பு



யாழ். மாவட்ட புதிய பிரதிப் பொலிஸ்மா அதிபராக மஞ்சள் செனரத் யாழிவுள்ள பிரதிப் பொலிஸ்மா அதிபர் காரியாலயத்தில் நேற்று ஞாயிற்றுக்கிழமை காலை தனது கடமைகளை பொறுப்பேற்றார். இதுவரைகாலமும் கடமையாற்றிய விஜித குணரத்ன ஓய்வு பெற்றுச் சென்றதையடுத்து அவர் பொறுப்பேற்றார். (ச-26,66)



காங்கேசன்துறை பிராந்திய பொலிஸ் அத்தியட்சகராக எச்.எம்.நிபுண தெசிகம மல்லாகத்திலுள்ள அலுவலகத்தில் நேற்று ஞாயிற்றுக்கிழமை கடமைகளைப் பொறுப்பேற்றார். இதுவரை காங்கேசன்துறை சிரேஸ்ட பொலிஸ் அத்தியட்சகராகப் பணியாற்றிய கொட்டாச்சி ஓய்வுபெற்றுச் சென்றதையடுத்து இவர் நியமிக்கப்பட்டுள்ளார். (ச-26)

கொக்குவில் வீதியில் புலிகளின் ஆயுதம்?

இன்று அகழ்வுப் பணி

யாழ்ப்பாணம், ஜன. 9

யாழ்ப்பாணம், கொக்குவில் வீதியில் தனியார் காணியொன்றில் விடுதலைப் புலிகளின் ஆயுதம் புதைக்கப்பட்டிருப்பதாக சந்தேகிக்கப்படும் தகவலின் அடிப்படையில் இன்று அகழ்வுப் பணி நடத்தப்படவுள்ளது.

குறித்த பகுதி விடுதலைப் புலிகளின் பயன்பாட்டின் கீழ் இருந்தது என்றும் அங்கு ஆயுதங்கள் புதைத்து வைக்கப்பட்டுள்ளன என்றும் பொலிஸ் அதிபரின் படையினருக்கு கிடைத்த தகவலை அடுத்து அகழ்வுப் பணிகளுக்காக நீதிமன்ற

அனுமதி பெறப்பட்டுள்ளது. நீதிமன்ற அனுமதி கிடைத்ததன் பிரகாரம் குறித்த பகுதியை அகழ்வு செய்யும் பணி இன்று திங்கட்கிழமை காலை முன்னெடுக்கப்படவுள்ளது எனப் பொலிஸார் தெரிவித்தனர். (ச-26)

தற்சார்பு வேளாண்மை கிளிநொச்சியில் பயிற்சி

கிளிநொச்சி, ஜன. 9
புதிய வெளிச்சம் அமைப்பின் ஏற்பாட்டில் வடமாகாணத்தில் விவசாயம் கற்கும் சகல மாணவர் ஒன்றியங்களினதும் இணை அனுசரணையில் தற்சார்பு இயற்கை வேளாண்மை தொடர்பான ஒருநாள் பயிற்சிப்பட்டறை, கிளிநொச்சி அறிவியல் நகரில் அமைந்துள்ள யாழ்ப்பாணப் பல்கலைக்கழக விவசாய மாநாட்டு மண்டபத்தில் கடந்த வியாழக்கிழமை இடம் பெற்றது.

350க்கும் மேற்பட்டோர் பங்குபற்றிய பயிற்சிப் பட்டறையில் தமிழ்நாட்டில் இருந்து வருகை தந்துள்ள இயற்கை வேளாண்மை விஞ்ஞானிகளான சுந்தரராமன், பாமாயன் ஆகியோர் விரிவுரையாளர்களாகக் கலந்துகொண்டனர். (ம-14,66)

வீதியில் நின்றவர் மீது வாள்வெட்டுத் தாக்குதல்

கொழும்பு, ஜன. 9

வீதியில் நின்றிருந்தவர் மீது இரண்டு மோட்டார் சைக்கிளில் வந்த 4 பேர் வாள்வெட்டுத் தாக்குதல் நடத்திவிட்டு தப்பிச் சென்றுள்ளனர்.

இந்தச் சம்பவம் சுன்னாகம் பொலிஸ் பிரிவுக்குட்பட்ட மயிலங்காடு பகுதியில் நேற்றுமுன்தினம் இரவு இடம்பெற்றுள்ளது. வாள்வெட்டுக்கு இலக்காகி படுகாயமடைந்தவர் யாழ்.போதனா மருத்துவமனையில் சேர்க்கப்பட்டுள்ளார்.

ஏழாலை தெற்கு மயிலங்காடு பகுதியைச் சேர்ந்த குலசிங்கம் சூரியகுமார் என்பவரே படுகாயமடைந்துள்ளார் எனத் தெரிவிக்கப்படுகிறது. சுன்னாகம் பொலிஸார் மேலதிக விசாரணைகளை முன்னெடுத்துள்ளனர். (ச-27,125)

வடமாகாணத்தில் சீரான காலநிலை

வடமாகாணத்தில் சீரான காலநிலை நிலவும் என்று இலங்கை வளிமண்டலவியல் திணைக்களம் எதிர்வுகூறியுள்ளது. இதுதொடர்பில் வளிமண்டலவியல் திணைக்களம் விடுத்துள்ள ஊடக அறிக்கையில் உள்ளதாவது:

நாட்டின் வடமத்திய, கிழக்கு, ஊவாமாகாணங்களிலும் மாத்தளை மாவட்டத்திலும் மழை பெய்யும் என எதிர் பார்க்கப்படுகின்றது. மேல், சப்ரகமுவ மாகாணங்களிலும் காலி, மாத்தளை, கண்டி, நுவரெலியா மாவட்டங்களிலும் பல இடங்களில் பிற்பகல் அல்லது இரவு வேளைகளில் மழையோ அல்லது இடியுடன் கூடிய மழையோ பெய்யும் என்றுள்ளது. (ம-14,66)

அமரர் பேராசிரியர் கலாநிதி ஜோன் மனோகரன் கௌரவ விஜயரத்தினம் ஞாயகர்த்த பெச்சுப் பேரட்டியும் பரிசளிப்பு விழாவும்

- **இடம்** : யா/ யாழ்ப்பாணம் கல்லூரி, காரைநகர்
- **காலம்** : 10.01.2023 செவ்வாய்க்கிழமை பி.ப.2.மணி
- **தலைவர்** : திரு.தி.மதிவதனன் அவர்கள்

அதிபர் யா/ யாழ்ப்பாணம் கல்லூரி, காரைநகர்

பிரதம விருந்தினர்

திரு.ப.விக்கினேஸ்வரன் அவர்கள்
(ஓய்வு நிலை மாகாணக் கல்விப் பணிப்பாளர், வடமாகாணம்)

சிறப்பு விருந்தினர்கள்

திரு.அ.ஜெகதீஸ்வரன் அவர்கள்
(அதிபர், யா/ இந்துக்கல்லூரி, காரைநகர்)

திரு.அ.சாந்தகுமார் அவர்கள்
(அதிபர், யா/ சுந்தரமூர்த்தி நாயனார் வித்தியாலயம், காரைநகர்)

திருமதி கௌரியாம்பாள் அருள்மொழி அவர்கள்
(அதிபர், யா/ வியாவில் சைவவித்தியாலயம், காரைநகர்)

கௌரவ விருந்தினர்கள்

திருமதி நாச்சியார் செல்வநாயகம் அவர்கள்
(முன்னாள் இந்துநாகரிகத் துறைத் தலைவர், யாழ்ப்பாணப் பல்கலைக்கழகம்)

கலாபூஷணம் பண்டிதர்

திரு.மு.சு. வேலாயுதபிள்ளை அவர்கள்
(ஓய்வுநிலை அதிபர்)

கலாபூஷணம் பண்டிதர்

செல்வி யோகலட்சுமி சோமசுந்தரம் அவர்கள்
(ஓய்வுநிலை ஆசிரியை)

திரு. நடராசா கணேசமூர்த்தி அவர்கள்
(ஓய்வுநிலை ஆசிரியர்)

அனைவரையும் அன்புடன் அழைக்கின்றோம்

விழா ஏற்பாட்டுக் குழுவினர்

உயிர்வாழ் சான்றிதழ் பதிவுக்கு விரல் அடையாளத்தை இடுங்கள்

சாவகச்சேரி, ஜன. 9
தென்மராட்சி பிரதேசசெயலக பிரிவுக்குட்பட்ட பகுதியில் கடந்த 2016 ஆம் ஆண்டு தொடக்கம் ஓய்வூதியம் பெறுவோருக்கு உயிர்வாழ் சான்றிதழ் பதிவு தொடர்பான விரல் அடையாளம் இடும் பணிகள் சாவகச்சேரி மக்கள் வங்கியில் ஆரம்பிக்கப்பட்டுள்ளன.

அதற்கமைய ஓய்வூதியத் திணைக்களத்தால் பெயர்ப்பட்டியல் அனுப்பப்பட்ட ஓய்வூதியர்களின் அலைபேசிகளுக்கு மக்கள் வங்கியால் அறிவித்தல் வழங்கப்படும். அறிவித்தல் கிடைக்கும் ஓய்வூதியர்கள் நேரில் வந்து தமது விரல் அடையாளத்தை தென்மராட்சி பிரதேச செயலக ஓய்வூதிய அலகால் அறிவிக்கப்பட்டுள்ளது.

அத்துடன் பிரதேசசெயலக பிரிவில் 2016 ஆம் ஆண்டு தொடக்கம் ஏனைய வங்கிகளில் ஓய்வூதியம் பெறுவோரும் சாவகச்சேரி மக்கள் வங்கியில் தமது விரல் அடையாளத்தை இடுமாறும் அறிவித்துள்ளனர். இதேவேளை 2016 ஆம் ஆண்டுக்கு முன்னர் ஓய்வூதியம் பெற்றவர்கள் தமது பிரிவு கிராமஅலுவலர் அலுவலகத்தில் உரிய படிவத்தில் கையொப்பமிடுமாறும் அறிவித்துள்ளனர். (ஒ-14-9)

இரணைமடுக்குளத்தின் நீரை சிக்கனமாகப் பயன்படுத்துக

கிளிநொச்சி, ஜன. 9

கிளிநொச்சி இரணைமடுக்குளத்தின் நீரை சிக்கனமாகவும் வீண் விரயமாகாமலும் பயன்படுத்த வேண்டும் என்று விவசாயிகளுக்கு அறிவித்தல் விடுக்கப்பட்டுள்ளது.

கிளிநொச்சி கிழக்கு நீர்ப்பாசனப் பொறியியலாளர் எஸ்.செந்தில் குமரன் தலைமையில் கமக்கார அமைப்புகளுடன் கடந்த செவ்வாய்க்கிழமை நடைபெற்ற கூட்டத்தில் இந்த அறிவித்தல் விடுக்கப்பட்டது.

அறிவித்தலில் மேலும் தெரிவிக்கப்பட்டதாவது

இரணைமடுக்குளத்தில் வழமையாக இந்தக் காலப்பகுதியில் 35 அடி நீர் மட்டம் காணப்படும். குளத்துக்கான நீர் வரவு குறைவால் தற்போது 28 அடி வரையான நீர் மட்டமே காணப்படுகின்றது. இந்த நிலையில் குளத்தில் உள்ள நீர் தற்போது காலபோக நெற்செய்கைக்கு விநியோகிக்கப்படுவதன் காரணமாக எதிர்வரும் சிறுபோகத்துக்கு குளத்தின் நீரை மிகுதிப்படுத்துவதன் மூலம் விதை நெல்லுக்கான பயிர்ச்செய்கையில் ஈடுபட முடியும்.



இவ்வாறான நிலையில் தற்போது விவசாயிகள் நீரை சிக்கனமாகப் பயன்படுத்துவதன் மூலம் சிறுபோகத்துக்கான நீரை மிகுதிப்படுத்திக்கொள்ள முடியும். எனவே விவசாயிகள் நீரை சிக்கனமாகவும் வீண் விரயமாகாமலும் பயன்படுத்துங்கள். இந்தத் தீர்மானம் கிளிநொச்சி மாவட்டத்தின் ஏனைய

நீர்ப்பாசன குளங்களான அிக்கராயன்குளம், வன்னேரிக்குளம், கரியாலை நாகபடுவான்குளம், குடமுருட்டிக்குளம், கல்மடுக்குளம், பிரமந்தனாறு, கனகாம்பிகைக்குளம் ஆகிய குளங்களின் கீழ்பயிர்ச்செய்கையில் ஈடுபடுகின்ற விவசாயிகளுக்கும் பொருந்தும் என்பதும் குறிப்பிடத்தக்கது - என்றுள்ளது. (ஒ-14-13)

முகமாலையில் பசுக்கள் திருட்டு

கிளிநொச்சி, ஜன. 9

பளை பொலிஸ் பிரிவுக்குட்பட்ட முகமாலைப் பகுதியில் கடந்த செவ்வாய்க்கிழமை அதிகாலை இரண்டு பசுமாடுகள் திருடர்களால் திருடிச் செல்லப்பட்டுள்ளன என பளை பொலிஸ் நிலையத்தில் முறைப்பாடு செய்யப்பட்டுள்ளது.

களவாடப்பட்ட மாடுகளில் ஒன்று கன்று என்று ஒரு மாதங்கள் ஆகுகின்றன எனவும் மற்றையது ஆறு மாதங்கள் கருவுற்ற நிலையில் திருடப்பட்டுள்ளன எனவும் உரிமையாளர்களால் முறைப்பாட்டில் தெரிவிக்கப்பட்டுள்ளது.

சம்பவம் தொடர்பில் பளை பொலிஸார் மேலதிக விசாரணைகளை முன்னெடுத்துள்ளனர். (ச-113)

ஏ.ரி.எம். இயந்திரம் விஷமிகளால் சேதம்!

முல்லைத்தீவு - புதுக்குடியிருப்பு உடையார்கட்டுப் பகுதியிலுள்ள இலங்கை வங்கியின் ஏ.ரி.எம். இயந்திரத்தின் கண்ணாடி உடைக்கப்பட்டு சேதமாக்கப்பட்டுள்ளது.

இந்தச் சம்பவம் கடந்த திங்கட்கிழமை இரவு இடம் பெற்றுள்ளது.

இதுகுறித்து வங்கி முகாமையாளரால் புதுக்குடியிருப்பு பொலிஸ் நிலையத்தில் முறைப்பாடு செய்யப்பட்டது.

முறைப்பாட்டுக் கமைய மேற்கொண்ட விசாரணையில் சந்தேகநபர் ஒருவர்கைதுசெய்யப்பட்டுள்ளார்.

மேலதிக விசாரணைகள் முன்னெடுக்கப்படுகின்றன என புதுக்குடியிருப்பு பொலிஸார் தெரிவித்தனர். (ச-19)



கசிப்பைக் கட்டுப்படுத்துமாறு முக்கொம்பனில் ஆர்ப்பாட்டம்

கிளிநொச்சி, ஜன. 9

முக்கொம்பன் கிராமத்தில் கசிப்புக் காய்ச்சும் நடவடிக்கையைக் கட்டுப்படுத்துமாறு வலியுறுத்தி மக்கள் ஆர்ப்பாட்டமொன்றை கடந்த திங்கட்கிழமை முன்னெடுத்தனர்.

“எமது அனுமதியற்ற உள்நாட்டு உற்பத்தி கசிப்பை முற்றாக ஒழிப்போம்” என்ற தொனிப்பொருளில் முக்கொம்பன் பொதுச்சந்தையில் விருந்து ஆரம்பிக்கப்பட்ட பேரணி, முக்கொம்பன் மகா வித்தியாலயம்

வரை சென்றடைந்தது.

அதன்போது “கசிப்புக் காய்ச்சுவதை முற்றாக ஒழிக்க பொலிஸ் முன்வரவேண்டும்”, “இளையோர் சமூகத்தைப் பாதுகாப்பதற்கு முன்வர வேண்டும்”, “குடும்ப வன்முறையைத் தூண்டும் கசிப்பு போதையை முற்றாக ஒழிப்போம்” உள்ளிட்ட வாசகங்கள் எழுதப்பட்ட பதாகைகளை ஏந்தியவாறும் கோஷங்களை எழுப்பியவாறும் ஆர்ப்பாட்டத்தில் ஈடுபட்டனர். (ஒ-14-113)

வாழ்வாதார உதவிப்பொருள் கையளிப்பு

யாழ்ப்பாணம், ஜன. 9

தென்மராட்சி பிரதேசத்தில் கிராம அபிவிருத்தித் திட்டத்தின் கீழ் தெரிவு செய்யப்பட்ட 26 பயனாளிகளுக்கான வாழ்வாதார உதவிப் பொருள்கள் பிரதேச செயலகத்தில் நேற்றுமுன்தினம் கையளிக்கப்பட்டன.

நீரிறைக்கும் இயந்திரம், தையல் இயந்திரங்கள், வெல்லிங் உபகரணங்கள், மோட்டார் சைக்கிள் திருத்தும் உபகரணங்கள் என்பன இதன்போது வழங்கப்பட்டன.

அதேவேளை கடந்த வருடம் நாடாளுமன்ற உறுப்பினர்களின் பன்முகப்படுத்தப்பட்ட வரவு - செலவுத் திட்ட நிதியில் தளபாட உபகரணங்கள் பயனாளிகளுக்கு அடுத்தவாரம் வழங்கப்படவுள்ளது எனத் தெரிவிக்கப்படுகிறது. (ச-9)

வேட்டைக்கு பயன்படும் ஆயுதங்கள் மீட்பு

கிளிநொச்சி, ஜன. 9

கிளிநொச்சி, அக்கராயன் ஜெயபுரம் பகுதியில் வனவிலங்குகளை வேட்டையாடுவதற்குத் தயார் நிலையில் வைக்கப்பட்ட சட்டவிரோத ஆயுதங்கள் கிளிநொச்சி வனஜீவராசிகள் திணைக்களத்தினரால் மீட்கப்பட்டுள்ளது.

வனஜீவராசிகள் திணைக்களத்தினருக்கு கிடைத்த இரகசிய தகவலையடுத்து கடந்த செவ்வாய்க்கிழமை மேற்கொள்ளப்பட்ட சுற்றிவளைப்பிலேயே அவை மீட்கப்பட்டன.

அவற்றை உடைமையில் வைத்திருந்த குற்றச்சாட்டில் அதேபகு

தியை சேர்ந்த சந்தேகநபர்கள் இருவரும் கைதுசெய்யப்பட்டனர்.

சந்தேகநபர்களை சட்டநடவடிக்கைக்கு உட்படுத்த நடவடிக்கை எடுக்கப்பட்டுள்ளது என வனஜீவராசிகள் திணைக்களத்தினர் தெரிவித்தனர். (ச-19)



தேர்தலில் பிரிவோம், பின்னர் இணைவோம்?

'கெடுகிறேன் பந்தயம் பிடி' என்பது போல தான்தோன்றித் தனமாக முடிவு செய்வதும், பின்னர் அந்த முடிவால் 'முறையாக' மக்களிடம் வாங்கிக்கட்டிக் கொள்வதும் தமிழ் அரசுக் கட்சிக்கு வாடிக்கையாகிவிட்டது. அதனால் தான் 'தமிழ்த் தேசியக் கட்சிகள் எல்லாம் ஓரணியாக, ஒரு கூட்டாக எப்போதும் நிற்கவேண்டும்' என்ற கோரிக்கைகள் மக்களிடம் வலுப்பெற்றுவரும் நிலையில், 'உள்ளூராட்சித் தேர்தலில் கூட்டமைப்பில் இப்போதுள்ள மூன்று கட்சிகளும் தனித்தனியாகவே போட்டியிட வேண்டும்' என்ற தீர்மானத்தை மத்தியகுழுக் கூட்டத்தில் எடுத்திருக்கிறது தமிழ் அரசுக் கட்சி. 'மக்கள் சொல்வது எதையும் நாம் கேட்கப் போவதில்லை, பிற கட்சிகளோடு ஒற்றுமையாகி கூட்டமைப்பை பலப்படுத்தவும் போவதில்லை' என்ற செய்தியை அந்தக் கட்சி மிகத் தெளிவாகவே சொல்லியிருக்கிறது.


கூட்டமைப்பில் உள்ள கட்சிகள் தனித்தனியாகப் போட்டியிடுவதாக முடிவெடுத்தமைக்கு தமிழ் அரசுக் கட்சி சொல்கின்ற - முன்வைக்கின்ற - காரணமோ இன்னும் வேடிக்கையானது. 'கூட்டமைப்பாகப் போட்டியிட்டால் கிடைக்கும் ஆசனங்களை விடவும், தனித்தனியாகப் போட்டியிட்டால் அதிக ஆசனங்கள் கிடைக்கும். குறிப்பாக உள்ளூராட்சித் தேர்தலில் போனஸ் ஆசனங்களைக் கைப்பற்றலாம். தேர்தலில் மட்டும் தான் தனித்துப் போட்டி. தேர்தலுக்குப் பின்னர் கூட்டமைப்பாக இணைந்து ஆட்சியமைக்கலாம்' என்பதே தமது தீர்மானத்துக்கு தமிழ் அரசுக் கட்சி சொல்கின்ற காரணம். அரசனை நம்பி புருசனை விட்ட கதையாக போனஸை நம்பி இருக்கும் ஆசனங்களையும் இழக்கப் போகிறது தமிழ் அரசுக் கட்சி. ஏனெனில் ஒரு வட்டாரத்தில் கூட்டாக நிற்கும் போது கிடைக்கும் வாக்குகள் உதிரிகளாகச் சிதறுவதால், முன்னைய காலங்களில் இரண்டாம் நிலையில் நிற்கும் கட்சிகள் இலகுவாக அந்த வட்டாரத்தைத் தம் வசப்படுத்திவிடும். போனஸ் ஆசனங்களைக் கூட அப்படியே முழுதுமாக தமிழ் அரசுக்கு தங்கத் தாம்பாளத்தில் வைத்து எவரும் வழங்கப்போவதில்லை. அதுவும் ஒவ்வொரு கட்சியும் பெற்ற மொத்தவாக்குகளின் அடிப்படையில்தான் பகிரப்படும். உள்ளூராட்சித் தேர்தலில் நேரடியாகக் கிடைக்கும் 60 சதவீதமான ஆசனங்களைக் கைப்பற்ற நினைக்காமல், 40 வீதமான போனஸ் ஆசனங்களுக்காக கொட்டாவிவிடும் தமிழ் அரசுக் கட்சியின் இராஜதந்திரத்தை என்னவென்பது?

தமிழ் அரசுக் கட்சி இவ்வாறு தனித்துப் போட்டியிட்டத் தீர்மானித்தால், கூட்டமைப்பில் உள்ள ரெலோவும், புளொட்டும் ஏனைய தமிழ்த் தேசியக் கட்சிகளையும் இணைத்து, கூட்டமைப்பை விரிவாக்கி, பலமாக்கி தேர்தலைச் சந்திக்கும் சாத்தியங்கள் அதிகம். அதன்போது, தமிழ் அரசுக் கட்சி பல இடங்களில் மண்கொள்வ, தமிழ் அரசு இல்லாத கூட்டமைப்பே வெற்றியீட்டுவதற்கான நிகழ்தகவு அதிகம். 'தேர்தலில் பிரிவோம், தேர்தலுக்குப் பின் இணைவோம்' என்ற தமிழ் அரசின் திட்டமும் நகைப்புக்குரியதே. ஏனென்றால் கூட்டமைப்பில் இருக்கும் கட்சிகள் தேர்தல் காலத்தில் மட்டுமே ஒன்றாக மக்கள் முன் வருவதும், தேர்தலுக்குப் பின்னர் ஒவ்வொரு கட்சியும் எலியும் பூனையும் போல பகிரங்கமாக முரண்பட்டு நிற்பதுவும், ஆளையாள் மாறிமாறி குற்றம் சாட்டுவதுமே கடந்த காலங்களில் நாம் கண்ட காட்சிகள். இப்படிப்பட்ட நிலையில் தேர்தலைப் பிரிந்து நின்று சந்தித்துவிட்டு, அதன் பிறகு கூட்டமைப்பாகக் கூடிக்குலாவுதல் என்பது நடக்கின்ற காரியமா? யானை தன் தலையில் தானே மண்போடுவது போல தமிழரசுக் கட்சியும் தன் முடிவுரையைத் தானே எழுதுகிறதோ என்றும் எண்ணத் தோன்றுகின்றது.

மக்களை மடையர்களாக்கி, தன் சுயநல அரசியலை முன்னெடுக்கலாம் என தமிழ் அரசுக் கட்சி தப்புக்கணக்குப் போடுகின்றது. ஆனால் உள்ளூராட்சித் தேர்தலைக் கூட ஒற்றுமையாக எதிர்கொள்ளத் தெரியாமல், அவற்றைக் கைப்பற்ற நினைப்பதை விடவும் வெறும் போனஸ் ஆசனங்களுக்காக, தமிழ்த் தேசியத்தின் அரசியல் அடையாளமாக தமிழீழ விடுதலைப்புலிகளால் உருவாக்கப்பட்ட கூட்டமைப்பையே பலிகொடுக்க நினைக்கும் தமிழ் அரசுக் கட்சி விரைவில் மக்களிடம் தக்கபாடும் படிக்கும்.

நாளொரு நல்வார்த்தை

“நான் என்பது மறைந்தால், அந்தக் கணமே அன்பு மேலோங்கிவிடும்”
- ஜே.கிருஷ்ணமூர்த்தி



இனப்பிரச்சினைத் தீர்வு விவகாரம்

மூடிய அறையில் தான் உண்மையான பேச்சு!

மற்றைய பேச்சுக்கள் நாடகம் கஜேந்திரகுமார் குற்றச்சாட்டு

முல்லைத்தீவு, ஜன. 9

தமிழ் மக்களின் இனப்பிரச்சினை தொடர்பில் உண்மையான பேச்சுக்களும் சந்திப்புக்களும் மூடிய அறைக்குள்ள்தான் இடம்பெறுகின்றன. வெளிப்படையாக இடம்பெறும் பேச்சுக்கள் வெறும் நாடகங்களே - இவ்வாறு நாடாளும் உறுப்பினர் கஜேந்திரகுமார் பொன்னம்பலம் தெரிவித்தார்.



முல்லைத்தீவு - மல்லாவியில் கடந்த வெள்ளிக்கிழமை நடைபெற்ற சிறப்புத் தேவையுடையவர்களுடான சந்திப்பின்போதே அவர் இவ்வாறு தெரிவித்தார்.

இது தொடர்பில் அவர் மேலும் தெரிவித்த தாவது:-

தமிழ்மக்களின் பிரதிநிதிகள் ஒரு சிலரை தனித்தனியாகவும் இரகசியமாகவும் அந்தப் பேச்சில் என்ன பேசப்படுகின்றது என்று எவருக்கும் தெரியாத வகையில் ஜனாதிபதி சந்திக்கின்றார்.

மஹிந்த ராஜபக்ச பொன்னாடை போர்த்தி ஒருவரை சந்திக்கின்றார். ஆனால், மக்களுக்கு அவர்கள் என்ன பேசுகின்றார்கள் என்று அறிவிக்காமல் அந்தப் பேச்சுக்கள் மூடிய அறைக்குள் நடைபெறுகின்றன. அங்குதான் உண்மையான பேச்சுக்கள் நடைபெறுகின்றன.

அதன் பிற்பாடு ஒட்டுமொத்தமாக உத்தியோபூர்வமாக நடைபெறும் பேச்சுக்கள்

வெறுமென நாடகங்களாக மட்டும் தான் இருக்கின்றன.

இனப்பிரச்சினை தொடர்பில் இதுவரைக்கும் நாங்கள் எங்கள் நிலைப்பாட்டில் எந்தவித மாற்றத்தினையும் செய்யவில்லை. அவ்வாறு மாற்றங்களை ஏற்படுத்தக்கூடிய வகையில் எந்த நல்ல விடயத்தையும் சிங்களத் தலைவர்களோ சிறிலங்கா அரசாங்கமோ செய்து காட்டவில்லை.

இன்று தமிழ் மக்களின் இனப்பிரச்சினைக்குத் தீர்வு என்ற பெயரில் தெற்கில் பேச்சுக்கள் நடப்பதாகக் கூறி மூன்றாவது தடவையாக பேசுவதற்கு அரசு நடவடிக்கையை முன்னெடுத்துள்ளது. எந்த அடிப்படையில் பேச்சுக்கள் நடைபெறுகின்றன என்பதை மூடி மறைத்து, இறுதியில் ஒரு நாடகம் நடக்கின்ற வகையில் மட்டும் மேலையைப்போட்டுவிடுவதே இன்றைய பேச்சின் நிலை - என்றார்.

(ம-19)

நாளை

10.01.2023

செவ்வாய்க்கிழமை

மார்கழி 26

சுபநேரம் : 11.03 - 12.33

ராகுகாலம் : 03.33 - 05.03

சங்கடஹர சதுர்த்தி



யாழ். ஊரெழுவில் இயங்கி வரும் அக்சிலியம் சிறுவர் இல்லத்தில் பராமரிக்கப்பட்டு வரும் 30 சிறுமிகளுக்கு பூமணி அம்மா அறக்கட்டளையினரால் கற்றல் உபகரணங்களும், மதிய போசனமும் அண்மையில் வழங்கப்பட்டன. (ய-66)



பூநகரி பிரதேசப்பைக்குட்பட்ட பகுதிகளிலுள்ள தெரிவு செய்யப்பட்ட 20 தாய்மாருக்கு குழந்தைகளின் ஆரோக்கியம் மற்றும் தாய்மார்களின் போசாக்கு என்பவற்றை மேம்படுத்தும் நோக்கில் தலா 10 ஆயிரம் ரூபா பெறுமதியான அரிசி மற்றும் பிரசவத்தின் பின்னர் தேவைப்படும் சரக்குப் பொருள்கள் என்பன அண்மையில் வழங்கப்பட்டன. (ம-14,13)



வலிகாமம் தெற்குப் பிரதேசப்பையின் நிதி ஒதுக்கீட்டில், யாழ்.சுன்னாகம் மேற்குப் பகுதியில் புனரமைக்கப்பட்ட இரு வீதிகள் புத்தாண்டு நாளான கடந்த ஞாயிற்றுக்கிழமை மக்கள் பாவனைக்காக திறந்து வைக்கப்பட்டன. (ய-66)



கைதடி - கிழக்கு சன சமூக நிலைய இந்து வாலிபர் சங்கம் நடத்திய ஆறுமுகநாவலர் ஆண்டுவிழா, கைதடி கிழக்கு சனசமூக நிலையத்தில் அண்மையில் இடம்பெற்றது. இந்த நிகழ்வில் யாழ். பல்கலைக்கழக துணைவேந்தர் சி.சிறிசற்குணராஜா, தெல்லிப்பழை துர்க்காதேவி தேவஸ்தான தலைவர் ஆறு திருமுருகன் உட்பட பலர் கலந்து கொண்டனர். (ய-159)



சுழிபுரம் நாவலர் சனசமூக நிலையம் மற்றும் பறாளாய் விளையாட்டுக் கழகம் ஆகியன இணைந்து குறித்த விளையாட்டுக் கழக வீரர் வ.தனுராஜ்ஜின் 10ஆம் ஆண்டு நினைவாக யாழ். போதனா மருத்துவமனையின் குருதி வங்கிப் பிரிவின் அனுசரணையில் குருதிக்கொடை முகாம் அண்மையில் முன்னெடுக்கப்பட்டது. (ய-66)



தேசிய ரீதியில் இடம்பெற்ற கர்நாடக சங்கீத இசைப்போட்டியில் பல்வேறு பிரிவுகளில் உசன் இராமநாதன் மகா வித்தியாலய மாணவர்கள் மூவர் முதலிடங்களையும், இருவர் இரண்டாம் இடங்களையும் பிடித்துள்ளனர். (ம)




தேசிய மட்டத்தில் இடம்பெற்ற வயலின், புத்தாக்க நடனம், நாட்டிய நடனம், செம்பு நடனம் ஆகிய போட்டிகளில் இணுவில் மத்திய கல்லூரி மாணவர்கள் நான்கு தங்கப்பதக்கங்களைப் பெற்றனர். (எ-14,63)



கொடிகாமம் - கைதடி உதவும் கரங்களின் ஏற்பாட்டில் கைதடி சேதுகாவலர் வித்தியாலய மாணவர்களுக்கு ஒரு லட்சம் பெறுமதியான கற்றல் உபகரணங்கள் கடந்த திங்கட்கிழமை வழங்கப்பட்டன. சவில் நாட்டில் வாழும் கணபதி தர்மலிங்கத்தின் மகனின் பிறந்தநாளை முன்னிட்டும், காலம் சென்ற முருகன் சின்னம்மாவின் நினைவாகவும் அவர்களது உறவுகளால் கற்றல் உபகரணங்கள் வழங்கப்பட்டன. (ய-159)



யாழ்ப்பாணம் செட்டித்தெரு பாடசாலையில் கல்விபயிலும் பொருண்மியம் நலிந்த 50 மாணவர்களுக்கு 50 ஆயிரம் ரூபா பெறுமதியான கற்றல் உபகரணங்கள் வழங்கப்பட்டன. யாழ். மாநகரசபை உறுப்பினர் ஒருவரின் கோரிக்கைக்கமைய கணபதிப் பிள்ளை நாகபுஸ்பம் ஞாபகார்த்தமாக பிரான்ஸில் வசிக்கும் அவரது மகன் ஜெயா தம்பதியினரின் நிதிப் பங்களிப்பில் இந்த உபகரணங்கள் வழங்கப்பட்டன. (எ-14)



கிளிநொச்சி செல்வா நகர் அரசினர் தமிழ்க் கலவன் அ.த.க பாடசாலையில் போதைக்கு எதிரான சத்தியப் பிரமாண நிகழ்வு பாடசாலை அதிபர் தலைமையில் கடந்த திங்கட்கிழமை இடம்பெற்றது. அதிபர், ஆசிரியர்கள், மாணவர்கள் முன்மாதிரியாகச் செயற்படுவோம் என உறுதி செய்துக் கொண்டனர். (ய-113)

மரண அறிவித்தல்

மண்ணில்

21
12
1944



விண்ணில்

06
01
2023

திரு. சபாரத்தினம் திருலோகசிங்கம் (ஓய்வெற்ற தபாலதிபர்)

மறவன்புலையை பிறப்பிடமாகவும், கைதடியை வசிப்பிடமாகவும், கொழும்பு, உடுவில் ஆகிய இடங்களை வசிப்பிடமாகவும் கொண்ட திரு.சபாரத்தினம் திருலோகசிங்கம் அவர்கள் கடந்த (06.01.2023) வெள்ளிக்கிழமை இறைபதம் அடைந்தார்.

அன்னார் காலஞ்சென்றவர்களான சபாரத்தினம் - சின்னத்தங்கம் தம்பதியரின் அன்பு மகனும், காலஞ்சென்றவர்களான சின்னத்தம்பி - கனகநாயகி தம்பதியரின் அன்பு மருமகனும், காலஞ்சென்ற கனகரஞ்சினி அவர்களின் அன்புக் கணவரும், திருவருட்செல்வன் (Accountant Divisional Secretariat, Chankana), வரதாம்பிகை (Canada), வாலாம்பிகை (Senior Accountant - CPA, Canada), திவாகரன் (Realtor - Canada), Dr.திருமாவளவன் (Lecturer- Centre for Defence Engineering, Cranfield University, England) ஆகியோரின் பாசமிகு தந்தையும், ஜானகி (Teacher - J/Jaffna Central College), அருள்தரன் (Engineer - HP Canada) ஆகியோரின் அன்பு மாமனாரும், கவின், ஆத்மிகா, அனன்யா, அஸ்வின ஆகியோரின் பாசமிகு பேரனும், நவரட்ணராஜா காலஞ்சென்றவர்களான சிவஞானசேகரம், கனகாம்புசம் ஆகியோரின் அன்பு சகோதரரும் ஆவார்.

அன்னாரின் இறுதிக்கிரியைகள் இன்று (09.01.2023) திங்கட்கிழமை முற்பகல் 10.00 மணியளவில் யாமாச் சந்தி, உடுவில் தெற்கு, மானிப்பாய் என்னும் முகவரியில் அமைந்துள்ள இல்லத்தில் நடைபெற்று, பின்னர் பிப்பிலி இந்து மயானத்தில் பூதவுடல் தகனம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளுமாறு கேட்டுக்கொள்கிறோம்.

யாமாச் சந்தி, தகவல்: உடுவில் தெற்கு, மானிப்பாய் T.P:077 169 7690 குடும்பத்தினர்

சேவை நலன் பாராட்டு



யாழ் பல்கலைக்கழக பாதுகாப்புத் திணைகளத்தில் 23 ஆண்டுகள் பாதுகாப்பு உத்தியோகத்தர் விசேட தரத்தில் கடமையாற்றி இன்று (09.01.2023) திங்கட்கிழமை ஓய்வு பெற்றுச் செல்லும்

திரு.காசிராஜா கபிலன்

அவர்கள் எமது திணைக்கள நலன்புரிச் சங்கத்தின் தலைவராகவும் சிறந்த செயற்பாட்டாளராகவும் எமது திணைக்களத்தின் உயர்வுக்காக அரும்பாடுபட்ட இவரைப் பாராட்டி வாழ்த்துவதில் பெருமகிழ்ச்சியடைகின்றோம். இவரின் ஓய்வுக்காலம் சிறப்பாக அமைய எல்லாம் வல்ல நல்லூர்க் கந்தனை வேண்டுகின்றோம்.

பாதுகாப்பு உத்தியோகத்தர்கள் நலன்புரிச் சங்கம், யாழ். பல்கலைக்கழகம்.

அந்தியேட்டியும் 31 ஆம் நாள் வீட்டுக்கிடுத்திய அழைப்பும் நன்றி ருலிலவும்

தோற்றம்
07.04.1940



மறைவு
14.12.2022

அமரர் கந்தையா தில்லைநாதன்

அவர்களின் அந்தியேட்டிக் கிரியைகள் 11.01.2023 புதன்கிழமை காலை கீரிமலை புனித தீர்த்தக்கரையில் நடைபெற்று 13.01.2023 வெள்ளிக்கிழமை முற்பகல் 11.00 மணியளவில் அவரது இல்லத்தில் வீட்டுக்கிடுத்திய நிகழ்வுகளும் ஆத்ம சாந்திப் பிரார்த்தனையும் நடைபெறும். அத்தருணம் தாங்களும் தங்கள் குடும்ப சகிதம் வருகைதந்து பிரார்த்தனையிலும் அதனைத்தொடர்ந்து நடைபெறும் மதியபோசன நிகழ்விலும் கலந்து சிறப்பிக்கும் வண்ணம் அன்புடன் அழைக்கின்றோம்.

மேலும் அன்னாரின் இறுதிக்கிரியைகளில் கலந்ததுடன் பல்வேறு வழிகளிலும் மனமு வர்ந்து உதவிய அனைவருக்கும் எங்களது நன்றிகளைத் தெரிவித்துக்கொள்கின்றோம்.

பெரியாட்டி, கோப்பாய் வடக்கு, கோப்பாய், குடும்பத்தினர்

மரண அறிவித்தல்

மண்ணில்

15
12
1972



விண்ணில்

07
01
2023

செல்வராசா சண்முகராசா (சாரதி - பெற்றோலிய கூட்டுத்தாபனம்)

நாவற்குழி ஐயனார் கோயிலடியைப் பிறப்பிடமாகவும் வசிப்பிடமாகவும் கொண்ட செல்வராசா சண்முகராசா (சாரதி - பெற்றோலிய கூட்டுத்தாபனம்) அவர்கள் 07.01.2023 சனிக்கிழமை கிறிஸ்துவுக்குள் நித்திரையடைந்துவிட்டார்.

அன்னார் காலஞ்சென்றவர்களான செல்வராசா தங்கராசா தம்பதியரின் அன்பு மகனும், ஜெயராசா இராஜேஸ்வரி தம்பதியரின் பாசமிகு மருமகனும், மொறின் நிஷாந்தினியின் பாசமிகு கணவரும், நிதர்ஷன், சஜீவன், வாகீசன், மதுஷன், பிரசாந்தன் ஆகியோரின் பாசமிகு தந்தையும், தங்கராசா, சந்திரகலா, இந்திராதேவி, கௌரிதேவி ஆகியோரின் அன்புச் சகோதரனும், செரின் சுபோதினி (கனடா), அன்ரன் ரவீந்திரன் (ஜேர்மனி), யூடல்க்ஸ்மன் (வவுனியா வைத்தியசாலை), டொறின் லக்ஷி, அன்ரனி ராஜ்குமார் (கனடா), மதன்குமார், சாமினி (கனடா) ஆகியோரின் அன்பு மைத்துனரும் ஆவார்.

அன்னாரின் இரங்கல் திருப்பலி நாவற்குழி அந்தோனியார் ஆலயத்தில் இன்று (09.01.2023) திங்கட்கிழமை முற்பகல் 10.00 மணிக்கு நடைபெற்று, பூதவுடல் சேமக்காலைக்கு எடுத்துச்செல்லப்பட்டு நல்லடக்கம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

ஐயனார் கோயிலடி, நாவற்குழி, தகவல்: குடும்பத்தினர், 076 848 5327, 077 592 7326

மரண அறிவித்தல்

வைகுந்தநாதன் தவரஞ்சிதம்

தோற்றம் : 17.01.1959

மறைவு : 03.01.2023



யாழ். தெல்லிப்பளையைப் பிறப்பிடமாகவும், தெல்லிப்பளை, குமரபுரம், பரந்தன் ஆகிய இடங்களை வதிவிடமாகவும் கொண்ட வைகுந்தநாதன் தவரஞ்சிதம் கடந்த (03.01.2023) செவ்வாய்க்கிழமை சிவபதம் எய்தினார்.

அன்னார் காலஞ்சென்றவர்களான தனபாலசிங்கம் - தையல்நாயகி தம்பதிகளின் அன்பு மகனும், காலஞ்சென்றவர்களான கந்தசாமி - சிவபூபதி தம்பதிகளின் அன்பு மருமகனும், வைகுந்தநாதன் அவர்களின் அன்பு மனைவியும், வசிகரன், பிரதீபன், சிவகௌரி, காலஞ்சென்றவர்களான கௌரிதாசன், கௌசிகன் ஆகியோரின் அன்புத் தாயாரும், கஜனி, சரணஜா, தயானந்தன் ஆகியோரின் அன்பு மாமியாரும், தர்சியன், மேனாஜன் ஆகியோரின் பாசமிகு பேர்த்தியும், தயாரஞ்சிதம், தனரஞ்சிதம், அம்பிகைதாசன், சிவதாசன், குமரதாசன் ஆகியோரின் அன்புச் சகோதரியும், காலஞ்சென்ற ஸ்ரீகாந்தன் மற்றும் சிவகுமார், குமுதினி, விக்கனேஸ்வரி, முகுந்தினி ஆகியோரின் அன்பு மைத்துனியும் ஆவார்.

அன்னாரின் இறுதிக்கிரியைகள் இன்று (09.01.2023) திங்கட்கிழமை முற்பகல் 10.00 மணியளவில் களுவெட்டி ஒழுங்கை, கொல்லங்கலட்டி, மாவட்டபுரம் தெற்கு எனும் முகவரியில் அமைந்துள்ள அவரது இல்லத்தில் நடைபெற்று, பூதவுடல் தச்சங்காடு இந்து மயானத்தில் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர் வைகுந்தநாதன் - கணவர் +947 7301 9943

ஆய்வுக்கு உட்படுத்தப்படாத துறைமுக நகர கணக்குகள்

கொழும்பு, ஜன. 9

கொழும்பு துறைமுக நகர ஆணைக் குழுவின், 2021ஆம் ஆண்டுக்கான கணக்குகள், இதுவரையில் கணக்காய்வுக்கு உட்படுத்தப்பட

வில்லை என அரசு கணக்குகள் பற்றிய குழுவின் தலைவர், நாடாளுமன்ற உறுப்பினர் கலாநிதி ஹர்ஷ டி சில்வா தெரிவித்துள்ளார்.



டத்தை நிறைவுசெய்ய வேண்டிய நிலை ஏற்பட்டதாக நாடாளுமன்ற உறுப்பினர் ஹர்ஷ டி சில்வா தெரிவித்துள்ளார்.

கொழும்பு துறைமுக நகர ஆணைக் குழுவின், முன்மொழியப்பட்டுள்ள ஒழுங்குவிதிகள் தொடர்பில், கலந்துரையாடுவதற்கு, அதன் உறுப்பினர்கள், அரசு கணக்குகள் பற்றிய குழுவுக்கு அண்மையில் அழைக்கப்பட்டிருந்தனர்.

எனினும், அவர்கள் தயார்ப்படுத்தலின்றி கூட்டத்தில் முன்னிலையாகி இருந்தமையால், வெறுமையாகவே கூட்

உரும்பிராய் பர்வதவர்த்தனி அம்மன் கோயில் பரிபாலன சபை விசேட பொதுக்கூட்டம் - 22.01.2023

மேற்படி எமது ஆலய விசேட பொதுக்கூட்டம் எதிர்வரும் 22.01.2023 ஞாயிற்றுக்கிழமை காலை 9.30 மணிக்கு ஆலய முன் மண்டபத்தில் ஆலயப் பிரதம குருவின் கோரிக்கைகள் தொடர்பாகக் கலந்துரையாடுவதற்காக இடம் பெற இருப்பதால் அத்தருணம் தாங்களும் தங்கள் கருத்துகளைப் பகிர்ந்துகொள்ள மகாசபை உறுப்பினர்கள் அனைவரையும் அன்புடன் அழைக்கின்றோம்.

செயலாளர்,
உரும்பிராய் பர்வதவர்த்தனி அம்மன் கோயில்.

மண்கும்பான் வெள்ளைப்புற்றடி ஸ்ரீ வீரகத்தி விநாயகர் ஆலய விசேட பொதுக்கூட்டம்

மேற்படி கூட்டமானது 2023.01.15 ஆம் திகதி (ஞாயிற்றுக்கிழமை) மாலை 3.00 மணிக்கு பரிபாலன சபைத்தலைவர் திரு. தி. விவேகானந்த ராசா தலைமையில் மேற்படி கூட்டம் ஆலய விநாயகர் மணிமண்டபத்தில் இடம்பெற இருப்பதனால் அனைத்து பொதுச்சபை உறுப்பினர்களையும் உரிய நேரத்துக்கு சமூகமளித்து தீர்மானங்களை நிறைவேற்ற பங்களிப்புச் செய்யுமாறு கேட்டுக்கொள்கின்றேன்.

கலந்துரையாடப்படும் விடயங்கள்

01. ஆலய திருப்பணி தொடர்பாக நிலம் மற்றும் வீம் (Beem) வடிவமைப்பு.

02. ஆலய மகாசபை அங்கத்தவர் இணைப்புத் தொடர்பான விடயம்.

செயலாளர்
சோ.கோபிகிருஸ்ணன்
077 922 0326

துயர் பகீர்க்றோம்

மலர்வு 15.12.1972 உதீர்வு 07.01.2023

எமது தொகைசாலையில் சாரதியாக கடமை புரிந்த சக ஊழியர் **செல்வராஜா சண்முகராஜா** அவர்கள் 07.01.2023 காலமானதையிட்டு எமது ஊழியர்கள் சார்பாக கண்ணீர் அஞ்சலியைத் தெரிவிப்பதோடு அன்னாரது பிரிவால் துயர் உற்று இருக்கும் குடும்பத்தவருக்கும் எமது அழ்ந்த அனுதாபங்களை தெரிவித்துக் கொள்கின்றோம். அன்னாரது ஆத்மா இறையடியில் நித்திய இணைப்பற எல்லாம் வல்ல இறைவனைப் பிரார்த்திக்கின்றோம்.

ஓம் சாந்தி! சாந்தி!! சாந்தி!!!
பிரிவால் துயருறும் தொகைசாலை அதிகாரி மற்றும் ஊழியர்கள் **காங்கேசன்துறை (CPSTL)**

வெளிநாடு சென்றுள்ளதாகக் கூறி, கொழும்பு துறைமுக நகர ஆணைக் குழுவின் தலைவர், கூட்டத்தில் முன்னிலையாகவில்லை. அத்துடன், ஆணைக் குழுவின் பிரதான நிறைவேற்று அதிகாரி தொடர்பில் தகவல் இல்லையெனவும் கலாநிதி ஹர்ஷ டி சில்வா குறிப்பிட்டுள்ளார்.

மரண அறிவித்தல்

தோற்றம் 1943 மறைவு 2023

03 01

04 07

அமரர் செல்லையா பொன்னம்பலவாணர் (காரைநகர்) (ஓய்வுபெற்ற தபால் ஊழியர்)

காரைநகர் வேதரடைப்பைப் பிறப்பிடமாகவும் திக்கரை களபூமியை வதிவிடமாகவும் கொண்ட செல்லையா பொன்னம்பலவாணர் (வாணர்) (ஓய்வு பெற்ற தபால் ஊழியர்) அவர்கள் 07.01.2023 சனிக்கிழமை அன்று காலமானார்.

அன்னார் காலஞ்சென்றவர்களான செல்லையா சிவகாமப்பிள்ளை தம்பதிகளின் அன்பு மகனும், காலஞ்சென்றவர்களான சோமசுந்தரம் சுந்தரம்மா தம்பதிகளின் அன்பு மருமகனும், காலஞ்சென்ற சரஸ்வதியின் அன்புக் கணவரும், நாகம்மாள் (கனடா), பரமேஸ்வரி அம்பாள், K.C. கந்தசாமி (C.T.B.) ஆகியோரின் அன்புச் சகோதரனும், லோகதாஸன் (லண்டன்), லோகராணி (லண்டன்), லோகரஞ்சினி (பண்ணாகம்), நந்திதேவி (கொழும்பு), வனஜா (கனடா), வதனா (கொழும்பு), ஸ்ரீஸ்கந்தவேல் (அவுஸ்ரேலியா) ஆகியோரின் அன்புத்தந்தையும், மாலினி, தம்ராஜா, ரவிச்சந்திரன், காலஞ்சென்ற இராஜேந்திரன், பாலசுப்பிரமணியம், பரமேஸ்வரன், நவரூபி ஆகியோரின் அன்பு மாமனாரும், அரவிந்த், அஸ்விந்த், கீர்த்தனா, தினேஸ், டயனா, துலக் ஷனா, விஸ்வரூபன், காலஞ்சென்ற துஷ்யந்தன் (கண்ணன்), துஷ்யந்தி (ராதை), நிர்ஜானன், தருணிகா, அபிவாதி, ஸ்ரீவாசன், வசியன், மயூரன், அக்ஷயா, லக்ஷிகா, அச்சுதன், நீரா ஆகியோரின் அன்புப் பேரனும் ஆவார்.

அன்னாரின் இறுதிக்கிரியைகள் இன்று (09.01.2023) திங்கட்கிழமை முற்பகல் 10.00 மணியளவில் நடைபெற்று, பூதவுடல் தகனக் கிரியைக்காக சாம்பலோடை இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர்கள் அனைவரும் ஏற்றுக்கொள்ளவும்.

திக்கரை, களபூமி காரைநகர். **தகவல்: குடும்பத்தினர் 076 8857239**

மரண அறிவித்தல்

தோற்றம் 26 03 1959 மறைவு 07 01 2023

சுப்பிரமணியம் மனோகரன் (ராசா)

சுழாவடி கிழக்கு ஆணைக்கோட்டையைப் பிறப்பிடமாகவும் வசிப்பிடமாவும் கொண்ட சுப்பிரமணியம் மனோகரன் அவர்கள் கடந்த (07.01.2023) சனிக்கிழமை காலமானார்.

அன்னார் காலஞ்சென்றவர்களான சுப்பிரமணியம் நாகப்பிள்ளை தம்பதியரின் அன்பு மகனும் காலஞ்சென்ற கதிர்காமநாதன் மற்றும் நாகேஸ்வரி தம்பதியரின் அன்பு மருமகனும் மகேஸ்வரியின் அன்புக் கணவரும் மகாலிங்கம், மகேந்திரன், மகேஸ்வரன் (ஈசன்- பிரான்ஸ்), குணராசா (ரவி) ஆகியோரின் அன்புச் சகோதரனும் றமணன், மயூரன், அமரர் ரம்மியா, செளமியா, சரண்யா, அபிநயா ஆகியோரின் அன்புத் தந்தையும் தாரகா அவர்களின் அன்பு மாமனாரும் ஆவார்.

அன்னாரின் இறுதிக்கிரியைகள் இன்று (09.01.2023) திங்கட்கிழமை காலை 9.00 மணியளவில் அவரது இல்லத்தில் நடைபெற்று பூதவுடல் தகனக் கிரியைக்காக காக்கைதீவு இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர் 076 8857239

1,200 தொன் சிவப்புச் சீனி சட்டவிரோதமாக இறக்குமதி

கொழும்பு, ஜன. 9

வெள்ளைச் சீனி என்ற போர்வையில், நாட்டுக்குள் சட்டவிரோதமாக இறக்குமதி செய்யப்பட்ட ஆயிரத்து 200 மெற்றிக் தொன் சிவப்புச் சீனி, சுங்கத் திணைக்களத்தால் கைப்பற்றப்பட்டுள்ளது. அதன் பெறுமதி 241 மில்லியன் ரூபா என மதிப்பிடப்பட்டுள்ளது.

சுங்கத் திணைக்கள அதிகாரிகளால், கடந்த வெள்ளிக் கிழமை முன்னெடுக்கப்பட்ட சோதனையின்போது, களனி பகுதியில் உள்ள களஞ்சியம் ஒன்றிலிருந்து 600 மெற்றிக் தொன் சிவப்புச் சீனி கைப்பற்றப்பட்டுள்ளது. மேலும் 600 மெற்றிக்தொன் சிவப்புச் சீனி கொழும்புத் துறைமுகத்தில் 30 கொள்கலன்களில் இருந்து மீட்கப்பட்டுள்ளது. இது தொடர்பில் மேலதிக விசாரணைகள் சுங்கத்திணைக்களத் தினரால் முன்னெடுக்கப்பட்டு வருகின்றன. (ம)

உயர்தரப் பரீட்சை:

வகுப்புகளை நடத்துவதற்கு 17ஆம் திகதி முதல் தடை

கொழும்பு, ஜன. 9

2022ஆம் ஆண்டுக்கான உயர்தரப் பரீட்சைக்கான மேலதிக வகுப்புகள் மற்றும் கருத்தரங்குகளை நடத்துவது எதிர்வரும் 17ஆம் திகதி முதல் தடைவிதிக்கப்படுகிறது என பரீட்சைகள் திணைக்களம் தெரிவித்துள்ளது. உயர்தரப் பரீட்சை ஜனவரி 23ஆம் திகதி முதல் பெப்ரவரி 17ஆம் திகதி வரை நடைபெறும். பாடங்கள் மற்றும் அதற்கான நேர அட்டவணை தற்போது வெளியிடப்பட்டுள்ளது என பரீட்சைகள் திணைக்கள ஆணையாளர் நாயகம் தெரிவித்தார். (ம)

மரக்கறிகளின் விலை எகிறியது

கிளிநொச்சி, ஜன. 9

கிளிநொச்சி மாவட்டத்தின் சேவைச் சந்தை உள்ளிட்ட அனைத்து வர்த்தக சந்தைகளிலும் உள்ளூர் மரக்கறிகளின் விலை 500 ரூபாவைத் தாண்டி அதிகரித்துள்ளது.

உள்ளூர் மரக்கறிகளான கத்தரிக்காய், பயற்றங்காய், பூசணி, மரவள்ளிக் கிழங்கு, பச்சைமிளகாய் ஆகியன அதிக விலையில் விற்பனை செய்யப்படுகின்றன என்றும் இறக்குமதி செய்யப்படும் உருளைக்கிழங்கு, லீக்ஸ், கரட், போஞ்சி ஆகிய மரக்கறிகளின் விலைகள் சாதாரண விலையில் விற்பனை செய்யப்படுகின்றன என்றும் நுகர்வோர் தெரிவித்துள்ளனர். (ம-14-113)

23 கிலோ ஹெரோயின்: மீன்பிடிக்கப்பலில் மீட்பு

கொழும்பு, ஜன. 9

பெருந்தொகையான உயிர்கொல்லி ஹெரோயின் போதைப்பொருளுடன் மீன்பிடிக்கப்பலொன்றை இலங்கைக் கடற்படையினர் நேற்றுமுன்தினம் சனிக்கிழமை கைப்பற்றியுள்ளனர்.

கப்பலில் இருந்து 23 கிலோ 235 கிராம் ஹெரோயின் மீட்கப்பட்டுள்ளது என கடற்படையினர் தெரிவித்தனர். கடற்படை புலனாய்வுப் பிரிவினருக்குக் கிடைத்த தகவலின் அடிப்படையில் மாத்தளை மிரிஸ்ஸ மீன்பிடித் துறைமுகக் கடலில் வைத்து குறித்த கப்பலை சோதனையிட்டதில் இந்தப் பெருந்தொகை ஹெரோயின் மீட்கப்பட்டது. அத்துடன் சந்தேகத்தின் அடிப்படையில் ஐவர் கைது செய்யப்பட்டனர். கைதுசெய்யப்பட்டவர்களும் மீட்கப்பட்ட போதைப்பொருளும் பொலிஸாரிடம் ஒப்படைக்கப்பட்டதையடுத்து மேலதிக விசாரணைகளை பொலிஸார் முன்னெடுத்துள்ளனர். (ச-இ)



New Limited Service Branch
Kankesanthurai

A new limited service Bank of Ceylon branch for Kankesanthurai

A new limited service Bank of Ceylon branch, affiliated to the Bank of Ceylon Mallakam branch, will open in Kankesanthurai today for the convenience of customers.

You are invited to experience our unparalleled services!

Kankesanthurai Road, Kankesanthurai.
Tel: 021 205 0349 | Email: boc605@boc.lk

1975 BOC logo, QR code, and social media icons. Text: AA- (Iaa) Fitch Rating, AAA- Brand Finance Rating, Bank of Ceylon is a Licensed Commercial Bank supervised by the Central Bank of Sri Lanka. Head Office, BOC Square, No.1, Bank of Ceylon Mawatha, Col, mbo 1. BOC Bankers to the Nation logo.

இன்றைய நாள் (ராசிபலன்)

- மேடம்:** மனதில் அவ்வப்போது சஞ்சலங்கள் ஏற்பட்டு நீங்கும். புதிய முயற்சிகளை மேற்கொள்ள வேண்டாம். உறவுகளால் செலவுகள் ஏற்படும். குழப்பம் ஏற்பட வாய்ப்பு உள்ளது.
- துலாம்:** மனதில் தன்னம்பிக்கை அதிகரிக்கும். முக்கியமான முடிவு ஒன்றை துணிச்சலுடன் எடுப்பீர்கள். வீட்டில் கலகலப்பான சூழ்நிலை காணப்படும்.
- கிபம்:** காரியங்களில் அனுசூலம் உண்டாகும். எதிர்பார்த்த உதவி கிடைக்கும். சிறுசிறு சங்கடங்கள், வீண் செலவு களும் ஏற்படக்கூடும். எதிர்பாராத செலவு களால் கையிருப்பு கரையும்.
- விருச்சிம்:** வழக்கமான பணிகளில் மட்டுமே ஈடுபடக் கவனம் செலுத்தவும். உறவினர்கள் மூலம் குடும்பத்தில் சில சங்கடங்கள் ஏற்படும். கருத்துவேறுபாடு ஏற்பட்டு நீங்கும்.
- மிதுனம்:** நண்பர்கள் வழியில் எதிர்பார்த்த காரியம் அனுசூலமாக முடியும். உடல் ஆரோக்கியம் மேம்படும். எதிரிகளால் ஏற்பட்ட தொல்லைகள் நீங்கும். உதவி கிடைக்க வாய்ப்பு உண்டு. உறவினர்கள் மூலம் ஆதாயம் கிடைக்கும்.
- தனுசு:** எதிர்பார்த்த உதவி கிடைக்கும். காரியங்கள் முடிவதில் சிறு தாமதம் ஏற்படக்கூடும். மாலையில் மனதுக்கு மகிழ்ச்சி தரும் செய்தி கிடைக்கும். எதிர்பாராத செலவுகள் ஏற்படக்கூடும்.
- கடகம்:** தீய முயற்சிகளில் ஈடுபடுவதைத் தவிர்க்கவும். எதிர்பார்த்த நல்ல தகவல்கிடைப்பதற்கு வாய்ப்பு உண்டு. உணவு விடயத்தில் கவனம் தேவை. திருமால் வழிபாடு நலம் சேர்க்கும்..
- மகரம்:** மனதில் தைரியம் அதிகரிக்கும். புதிய முயற்சிகளில் ஈடுபடலாம். தந்தை வழி உறவினர்களால் ஆதாயம் உண்டாகும். சிலருக்கு எதிர்பாராத பணவரவுக்கு வாய்ப்பு உண்டு.
- சிம்மம்:** எதிர்பார்க்கும் காரியங்கள் சாதகமாக முடியும். ஆனால், உடல் ஆரோக்கியத்தில் கவனம் தேவை. உறவினர்களுடன் கருத்து வேறுபாடு ஏற்படக்கூடும். பொறுமையைக் கடைப்பிடிக்கவும்.
- கும்பம்:** எதிர்பார்த்த பணம் கைக்கு வரும். எதிர்பாராத செலவுகளுக்கும் வாய்ப்பு உண்டு. சகோதரர்கள் பண உதவி செய்வார்கள். எதிர்பார்த்த காரியம் அனுசூலமாக முடியும்.
- சுன்னி:** பணப்புழக்கம் அதிகரிக்கும். புதிய முயற்சிகள் சாதகமாக முடியும். தொலைதூரத்திலிருந்து நீண்டநாள் களாக எதிர்பார்த்த நல்ல தகவல் இன்று வந்து சேரும்.
- மினம்:** பொறுமையும் சகிப்புத் தன்மையும் அதிகம் தேவைப்படும். தாயின் அன்பும் ஆதரவும் மனதுக்கு உற்சாகம் தரும்.



வரலாற்றுப் பிரசித்திபெற்ற மட்டுவில் பன்றித்தலைச்சி கண்ணகை அம்மன் ஆலய வருடாந்த மஹோற்சவத்தின் தேர்த்திருவிழா, பல நூற்றுக்கணக்கான அடியவர்களுடன் கடந்த வியாழக்கிழமை காலை சிறப்பாக இடம்பெற்றது. (ஒ-14,66)



வரலாற்றுச் சிறப்புமிக்க ஈழத்து சிதம்பரத்தின் காரைநகர் தின்னபுர சிவன் ஆலயத்தின் திருவெம்பாவை உற்சவத்தின் பஞ்சரத தேர் உற்சவம் கடந்த வெள்ளிக்கிழமை இடம்பெற்றது. இதன்போது பல பாகங்களில் இருந்தும் ஆயிரக்கணக்கான பக்தர்கள் வருகை தந்து தேர் உற்சவத்தில் கலந்துகொண்டனர். (ஒ-14,27)



அனுராதபுரத்தில் இடம்பெற்ற தேசிய நடனப்போட்டியில் யாழ். இந்து மகளிர் கல்லூரி மாணவிகள் முதலிடத்தைப் பெற்றுள்ளனர். தனி நடன ஐதீஸ்வரப் போட்டியில் லாவணியா தட்சணாமூர்த்தி முதலாம் இடத்தையும், தனி நடன பத போட்டியில் நிவேதனா பிரபாகரன் முதலாம் இடத்தையும், குழு நடன வர்ணப் போட்டியில் ராகவி கலைதாசன், நிவேதனா பிரபாகரன், யதுர்ஷினி குணநேசன், ருக்ஷிகா இராஜரட்ணம், சியானா இராஜேந்திரன், லிதுனா சுரேஸ் குமார், ஷன்ஜா கிருபாகரன் ஆகியோர் கலந்துகொண்டு முதலாம் இடத்தையும் பெற்று கல்லூரிக்குப் பெருமை சேர்த்துள்ளனர். (ஒ-14)

தேசிய கிரிக்கெட் அணிக்கு தொரிவான மாணவிக்கு வீடு

யாழ்ப்பாணம், ஜன. 9

தேசிய கிரிக்கெட் அணியின் 19 வயதின் கீழ் பெண்கள் அணிக்குள் உள் வாங்கப்பட்ட யாழ்ப்பாணம் சுழிபுரம் காட்டுப்புலத்தைச் சேர்ந்த மாணவி கிருசிகாவுக்கு இராணுவத்தினரால் புதிய வீடு அமைத்து கடந்த வெள்ளிக்கிழமை கையளிக்கப்பட்டது.

தியாகி அறக்கட்டளையின் நிதி அனுசரணையில் இராணுவத்தினரின் பங்களிப்பில் இந்த வீடு அமைக்கப்பட்டது. நிகழ்வில் யாழ். மாவட்ட கட்டளைத் தளபதி மேயர் ஜெனரல் ஸ்வர்ண போத்தொட்ட கலந்துகொண்டு வீட்டை



திறந்து வைத்தார்.

தியாகி அறக்கட்டளையின் நிறுவநர், யாழ். மேலதிக மாவட்டச் செயலர் முரளிதரன், சுழிபுரம் விக்டோரியா கல்லூரி அதிபர், சங்கானை பிரதேச செயலகத்தினர் மற்றும் இராணுவத்தினர் பலரும் பங்கேற்றனர். (ச-27)

பரிசில் வழங்கலும் நூல் வெளியீடும்

வேலணை பிரதேசசபையின் புங்குடுதீவு உப அலுவலகத்தால் தேசிய வாசிப்பு மாதத்தை முன்னிட்டு பாடசாலை மாணவர்களிடையே நடத்தப்பட்ட போட்டிகளுக்கான பரிசளிப்பு விழாவும் "புங்கை விருட்சம்" நூல் வெளியீடும் புங்குடுதீவு அம்பலவாணர் கலையரங்கில் கடந்த புதன் கிழமை நடைபெற்றது. போட்டிகளில் வெற்றிபெற்ற மாணவர்களுக்கு

கண்ணீர் அஞ்சலி

எமது கமநல சேவைகள் நிலையத்தில் அபிவிருத்தி உத்தியோகத்தராக கடமையாற்றும் ச.அம்பிகா அவர்களின் அன்புக்கணவர்

முத்துலிங்கம் சஞ்சீவன்

அவர்கள் நேற்று 08.01.2023

காலமானதையிட்டு எமது உத்தியோகத்தர் சார்பாக கண்ணீர் அஞ்சலியைத் தெரிவிப்பதோடு, அன்னாரது பிரிவால் துயரநிறுக்கும் குடும்பத்தினருக்கு எமது ஆழ்ந்த அனுதாபங்களைத் தெரிவிப்பதோடு, அவரது ஆத்மா சாந்தியடைய எல்லாம் வல்ல இறைவனைப் பிரார்த்திக்கின்றோம்

சாந்தி! சாந்தி!! சாந்தி!!!

உத்தியோகத்தர்கள்

கமநல சேவைகள் நிலையம், உரும்பிராம்.



கான பரிசில்கள் பிரதேசசபையின் புங்குடுதீவு உப அலுவலகத்தினரால் வழங்கப்பட்டன.

அத்துடன் கலைநிகழ்வுகளில் பங்குபற்றிய மாணவர்களுக்கு தமிழ் அரசுக் கட்சியின் ஊர்காவற்றுறைத் தொகுதி செயலாளரும், வேலணை பிரதேசசபை

உறுப்பினரு

மான கருணாக

ரன் நாவல

னின் 10 ஆயி

ரம் ரூபா நிதியு

தவியில் கற்றல்

உபகரணங்க

ளும் வழங்கப்

பட்டன. அத

னைத் தொ

டர்ந்து புங்குடு

தீவு அம்பலவா

ணர் கலைய

ரங்கில் மாண

வர்களின் ஒத்து

ழைப்புடன் மர

நடுகையும்

இடம்பெற்றது.

(ஒ-14)

மரண அறிவித்தல்

அருட்சகோதரி மேரி யூலியானா குலாஸ் தி.கு



121, பிரதான வீதி, யாழ்ப்பாணம்.

வங்காலை, மன்னாரைப் பிறப்பிடமாகவும் யாழ்.திருக்குடும்ப சபையைச் சேர்ந்த வருமான அருட்சகோதரி மேரி யூலியானா குலாஸ் தி.கு (08.01.2023) ஞாயிற்றுக் கிழமை இறைபதம் இணைந்துவிட்டார்.

அன்னாரின் இறுதிச் சடங்கு நாளை (10.01.2023) செவ்வாய்க்கிழமை பி.ப 03.00 மணிக்கு, இளவாலை திருக்குடும்ப கன்னியர் சிற்றாலயத்தில் திருப்பலி ஒப்புக் கொடுக்கப்பட்ட பின்னர், இளவாலை சேமக் காலையில் நல்லடக்கம் செய்யப்படும்.

தகவல்:

அருட்சகோதரி தியோவ்வின் குருள்

Digitized by Noolaham Foundation.
noolaham.org | aavanaham.org



கிளிநொச்சி பாரதி மகா வித்தியாலயத்தில் புதிதாக அமைக்கப்பட்ட கட்டடம், வடக்கு மாகாண பிரதம செயலாளர் சமன் பந்துலசேனவால் கடந்த புதன்கிழமை திறந்து வைக்கப்பட்டது. (ஒ-14-113)



வவுனியா மாவட்ட சிரேஸ்ட பொலிஸ் அத்தியட்சகருக்கு திடீர் இடமாற்றம் வழங்கப்பட்டுள்ள நிலையில் வவுனியா மாவட்ட புதிய சிரேஸ்ட பொலிஸ் அத்தியட்சகராக சானக விக்கிரமசிங்க கடந்த வெள்ளிக்கிழமை கடமைகளைப் பொறுப்பேற்றுக் கொண்டார். (ம-14,18)

பரந்துபட்ட...

தமிழ்த் தேசியக் கூட்டமைப்பின் பங்காளிக் கட்சிகள் மூன்றும் உள்ளூர் ராட்சித் தேர்தலை தனித் தனியே எதிர்கொள்ளவேண்டும் என்ற தீர்மானத்தை இலங்கைத் தமிழ் அரசுக் கட்சியின் மத்திய குழு நேற்றுமுன்தினம் எடுத்தது. இந்தத் தீர்மானத்தை பங்காளிக் கட்சிகளான புளொட் மற்றும் ரெலோ ஆகியன நிராகரித்துள்ளன.

இந்த நிலையில் நாளை செவ்வாய்க்கிழமை தமிழ்த் தேசியக் கூட்டமைப்பின் பங்காளிக் கட்சித் தலைவர்களுடனான கூட்டம், கூட்டமைப்பின் தலைவர் இரா.சம்பந்தனின் இல்லத்தில் நடைபெறவுள்ளது. இதன்போது மேற்படியோசனையை நிராகரிப்பதாக பங்காளிக் கட்சிகள் உத்தியோகபூர்வமாகத் தெரிவிக்கவுள்ளன.

இதனையடுத்து தமிழ்த் தேசியக் கூட்டமைப்பாக ஒன்றாகவே போட்டியிடுவதற்கு இலங்கைத் தமிழ் அரசுக் கட்சி இணங்கி வருமாக இருந்தால், பரந்துபட்ட கூட்டமைப்பாக கூட்டமைப்புக்கு வெளியில் இருக்கும் தமிழ்த் தேசியக் கட்சிகளையும் உள்வாங்கி தேர்தலில் போட்டியிடும் நபந்தனையை பங்காளிக் கட்சிகள் முன்வைக்கவுள்ளன என்று அறிய முடிகின்றது.

இதேவேளை, பரந்துபட்ட கூட்டமைப்புக்கும் இலங்கைத் தமிழ் அரசுக் கட்சியின் மத்திய குழு எதிர்ப்பை வெளியிட்டுள்ளது. தமிழ் அரசு மற்றும் ரெலோவிலிருந்து பிரிந்து சென்றவர்கள் உருவாக்கிய கட்சிகளை கூட்டமைப்புடன் இணைக்க முடியாது எனவும் வேண்டுமானால், அவர்கள் மீண்டும் தமிழ் அரசு அல்லது ரெலோவுடன் இணையலாம் என்றும் மத்திய குழு தீர்மானத்திருந்தது குறிப்பிடத்தக்கது. (அ-ஒ-5)

கைகொடுக்கும்...

உணவு, சுகாதாரம், போஷாக்கு வசதிகள், குடிநீர் தேவைகள் உள்ளிட்ட அத்தியாவசிய சேவைகளை இதன் மூலம் வழங்க முடியும் என்று கனேடியத் தூதரகம் தெரிவித்துள்ளது. (அ-ஒ-இ)

சிங்களவர்களின்...

இடம்கொடுத்துள்ளது இலங்கைத் தமிழ் அரசுக் கட்சி. அந்தக் கட்சி திருந்தவேண்டும். இல்லையெல் பங்காளிக் கட்சிகளான ரெலோவும், புளொட்டும் தான் தெளிவான முடிவை எடுக்கவேண்டும் - இவ்வாறு ஈ.பி.ஆர்.எல்.எவ். அமைப்பின் தலைவரும், நாடாளுமன்ற முன்னாள் உறுப்பினருமான சுரேஷ் பிரேமச்சந்திரன் தெரிவித்தார். தமிழ்த் தேசியக் கூட்டமைப்பை பதிவு செய்ய முடியாது என்றும், பரந்துபட்ட தமிழ்த் தேசியக் கட்சிகளின் கூட்டுக்கு ஒருபோதும் இடமில்லை எனவும் இலங்கைத் தமிழ் அரசுக் கட்சியின் மத்திய குழுவில் தீர்மானம் எடுக்கப்பட்டிருந்தது. தமிழ்த் தேசியக் கட்சிகளின் பரந்துபட்ட கூட்டமைப்பு உருவாக்கம் தொடர்பான

பேச்சுக்களில் தொடர்ச்சியாகப் பங்கெடுத்துவரும் ஈ.பி.ஆர்.எல்.எவ். அமைப்பின் தலைவரிடம், தமிழ் அரசுவின் நிலைப்பாடு தொடர்பில் கேட்டபோதே மேற்கண்டவாறு கூறினார்.

'தமிழ்த் தேசியக் கூட்டமைப்பை பதிவு செய்வதில்லை என்று அவர்கள் நீண்டகாலமாகக் கூறிக்கொண்டு தான் இருக்கின்றார்கள். இப்போது மீண்டும் அதைச் சொல்லியிருக்கின்றார்கள். பல்வேறு விடயங்களில் தமிழ்த் தேசியக் கட்சிகள் ஒன்றிணைந்து செயற்படும் நிலையில் தான், பரந்துபட்ட கூட்டமைப்புக்கான கோரிக்கையை பங்காளிக் கட்சிகளான ரெலோவும், புளொட்டும் முன்வைத்தன. அதை தமிழ் அரசுக் கட்சி நிராகரித்துள்ளது. ஒன்றில் தமிழ் அரசுக் கட்சி திருந்தவேண்டும். இல்லையெல், புளொட்டும், ரெலோவும் தெளிவான - திடமான முடிவை எடுக்கவேண்டும். பரந்துபட்ட கூட்டமைப்பு அமைப்பதற்கு நாம் தயாராகவே இருக்கின்றோம்' - என்றார் சுரேஷ் பிரேமச்சந்திரன். (அ-ஒ-5)

யாழ்ப்ப...

மையே காணப்படுகின்றது. யாழ்ப்ப. மாவட்டச் செயலர் பதவிக்கு பல்வேறு தரப்பினரும் முயற்சித்து வருவதாகத் தெரியவருகின்றது. வடக்கு மாகாணசபையின் மூத்த அதிகாரி ஒருவரை வடக்கு ஆளுநர் பரிந்துரைக்க முயற்சித்துள்ளார். அவரை மத்ததலைவரின் பரிந்துரைக் கடிதத்தைப் பெற்றுத் தருமாறு ஆளுநர் அறிவுறுத்தியிருந்த நிலையில், மத்த தலைவர் அதற்கு சம்மதிக்கவில்லை என்று தெரியவருகின்றது. அதேவேளை வடக்கு மாகாண ஆளுநரால், முன்னாள் மேலதிக மாவட்டச் செயலராகக் கடமையாற்றிய ஒருவரின் பெயர் பரிந்துரைக்கப்பட்டபோதும், அமைச்சரவை அந்தஸ்துள்ள அமைச்சரின் எதிர்ப்பால் அதுவும் கைவிடப்பட்டுள்ளது. தற்போதைய நிலையில் ஜனாதிபதி செயலகத்தில் பணியாற்றும் யாழ்ப்பாணத்தைச் சேர்ந்த ஒருவரே யாழ்ப்ப. மாவட்டச் செயலராக நியமிக்கப்படுவதற்கான அதிக வாய்ப்புக்கள் காணப்படுவதாகத் தெரிவிக்கப்படுகின்றது.

இன்றைய அமைச்சரவைக் கூட்டத்துக்கான நிகழ்ச்சி நிரலில் இந்த விடயம் இன்னமும் உள்ளடக்கப்படாத போதும் இறுதி நேரத்தில் உள்ளடக்கப்படலாம் என்று கொழும்பு வட்டாரங்கள் தெரிவித்தன. (அ-ஒ-5)

அதித...

அவ்வாறான வாகனங்களைக் கைப்பற்றி அதன் சாரதிகளைக் கைது செய்யுமாறு அனைத்து பொலிஸ் நிலையங்களுக்கும் அறிவிக்கப்பட்டுள்ளது. (அ-ஒ-இ)

ரயில்பாதை...

இந்திய கடன் உதவித் திட்டத்தின் கீழ் 91 மில்லியன் அமெரிக்க டொலர் செலவில் இந்தத் திட்டம் செயற்படுத்தப்படுகிறது. இந்திய அமைச்சர் ந. நல்லாறுத்தி அறிவிக்கப்பட்டது.

தப்பும் நிறுவனம் திருத்தப் பணிகளை மேற்கொள்கிறது. இந்த ரயில் பாதை சீரமைப்புப் பணிகளை ஆரம்பிக்கும் நிகழ்வு மதவாச்சி ரயில் நிலையத்தில் நேற்று இடம்பெற்றது. இலங்கைக்கான இந்தியத் தூதுவர் கோபால் பாக்கே, போக்குவரத்து அமைச்சர் பந்துல குணவர்த்தன, அமைச்சர் டக்ளஸ் தேவானந்தா மற்றும் ரயில்திணைக்கள அதிகாரிகள் இதன்போது கலந்துகொண்டனர்.

5 மாத காலப்பகுதிக்குள் இந்தத் திருத்தப் பணிகளை முன்னெடுத்து முடிக்க உத்தேசிக்கப்பட்டுள்ளது.

(அ-ஒ-இ)

ரணில்...

இது தொடர்பில் அவர் மேலும் தெரிவித்ததாவது:-

நானும், தீகாம்பரமும் ஜனாதிபதியுடன் பேச்சு நடத்தினோம். அரசில் இணையுமாறு அழைப்பு விடுத்தார். மறுத்துவிட்டோம். பதவிகள் எல்லாம் எங்களைத் தேடிவரும் எனக் கூறினோம். அதேபோல நாட்டின் ஜனாதிபதி நீங்கள், எங்கள் மக்கள் மீது அக்கறை கொள்ளவேண்டும் எனவும் எடுத்துரைத்தோம்.

வடக்கு - கிழக்கு தமிழ்க் கட்சிகளுடன் பேச்சு நடத்துகின்றீர்கள். தேசிய இனப்பிரச்சினையானது வடக்கு, கிழக்குக்கு மட்டும் உரித்தானது அல்ல. அவர்களிடம் பேசுவது நல்லது. எங்களிடமும் பேசுங்கள் என்றோம். எமது மக்களுக்கும் அரசியல், சமூக மற்றும் கலாசார அபிவிருத்திகள் உள்ளன. தேவைப்பாடுகள் உள்ளன. எனவே, எங்கள் பிரச்சினை பற்றியும் கண் திறந்து பாருங்கள், காது கொடுத்துக் கேளுங்கள் எனவும் குறிப்பிட்டோம். மலையகக் கட்சிகளை அழைத்து ஜனாதிபதி பேச்சு நடத்தாவிட்டால், சர்வகட்சி கூட்டத்தில் தமிழ் முற்போக்கு கூட்டணி பங்கேற்காது. எங்களை மதித்தால்தான் நாமும் மதிப்போம் - என்றார். (அ-ஒ-44)

தேர்தலை...

தொடர்பில் கேட்டபோதே, ஆணைக்குழு உறுப்பினர் ஒருவர் அதனை மறுத்து அவ்வாறான நகர்வுகள் எதுவும் இல்லை என்று குறிப்பிட்டார். தேர்தல் அறிவிக்கப்பட்டு வேட்புமனு ஏற்கப்படுவதற்கு முன்னதாக தேர்தலை ஒத்திவைக்க இடமில்லை என்பதையும் சுட்டிக்காட்டினார். நீதிமன்றம் ஊடாக அல்லது நாடாளுமன்றம் மூலமே தேர்தலை ஒத்திவைப்பதற்கான நகர்வுகளை மேற்கொள்ள முடியும் என்றும் தெரிவித்தார்.

தேர்தல் தொடர்பான ஜனாதிபதிக்குள்ள அதிகாரங்களுக்கு அமைவாக, தேர்தல்கள் ஆணைக்குழு உறுப்பினர்களை ஜனாதிபதி ரணில் விக்கிரமசிங்க சந்தித்தார் எனவும் ஆணைக்குழு உறுப்பினர் தெளிவுபடுத்தினார். (அ-ஒ-5)

ஒருங்கிணைப்புக்குழு...

உள்ளூராட்சித் தேர்தல் வேட்பு

டுள்ள நிலையில், மாவட்டச் செயலகத்தில் உள்ள அலுவலகத்தை நாடாளுமன்ற உறுப்பினர் மஸ்தானின் ஒருங்கிணைப்பாளர் தொடர்ந்தும் கையகப்படுத்தி வைத்துள்ளார் என்று கூறப்படுகின்றது.

ஜனாதிபதியாக ரணில் விக்கிரமசிங்க பதவியேற்ற பின்னர், மன்னார் மாவட்டத்துக்கு ஒருங்கிணைப்புக்குழுத்தலைவர் நியமிக்கப்படவில்லை. ஆனாலும், முன்னர் தான் பயன்படுத்திய ஒருங்கிணைப்புக்குழு அலுவலகத்தை நாடாளுமன்ற உறுப்பினர் தொடர்ந்தும் பயன்படுத்தி வருகின்றார்.

ஒருங்கிணைப்புக்குழு அலுவலகத்துக்கு நியமிக்கப்பட்ட அரசு பணியாளர்களும் அங்கு தொடர்ந்து பணியாற்றி வருகின்றனர் என்பதும் குறிப்பிடத்தக்கது. (அ-ஒ-5)

கூட்டமைப்பை...

தமிழ்த் தேசியக் கூட்டமைப்பை அரசியல் கட்சியாகப் பதிவு செய்வதில்லை என இலங்கைத் தமிழ் அரசுக் கட்சியின் மத்திய செயற்குழுக் கூட்டத்தில் ஏகோபித்த தீர்மானம் நிறைவேற்றப்பட்டிருந்தது. கூட்டமைப்பின் பங்காளிக் கட்சிகளான ரெலோ, புளொட் தலைவர்கள் விடுத்த கோரிக்கைக்கு எதிராக மேற்படி தீர்மானத்தைப் பிரதான பங்காளிக் கட்சியான தமிழரசு நிறைவேற்றியிருந்தது.

இந்நிலையில், யாழ்ப்பாணத்தில் அமைந்துள்ள தமிழ் ஈழ விடுதலை இயக்கத்தின் (ரெலோ) அலுவலகத்தில் நேற்று இடம்பெற்ற ஊடகவியலாளர் சந்திப்பில் அக்கட்சியின் ஊடகப் பேச்சாளர் குருசாமி சுரேந்திரன் தமிழரசுக் கட்சியின் தீர்மானத்தை வன்மையாகக் கண்டித்தார். 'பல இலட்சம் மக்களுடைய உயிர் தியாகத்திலும், பல்லாயிரக்கணக்கான போராளிகளது உயிர் தியாகத்திலும் முயற்சியிலும் உருவாக்கப்பட்ட தமிழ்த் தேசியக் கூட்டமைப்பை ஒருபொழுதும் சிதைவடைவதற்கு நாங்கள் அனுமதிக்கமாட்டோம். தமிழ்த் தேசியக் கூட்டமைப்பாக ஒருபொழுதும் சிதைவடைவதற்கு நாங்கள் அனுமதிக்கமாட்டோம். தமிழ்த் தேசியக் கூட்டமைப்பாக நாங்கள் தொடர்ந்தும் பயணிப்போம் என்ற எண்ணப்பாட்டில்தான் நாங்கள் இன்னும் இருக்கின்றோம். கூட்டமைப்பை நாங்கள் பதிவு செய்கின்றபோதும், நாங்கள் வரையறுத்து கட்டமைக்கின்றபோதும் பொதுச்சின்னமாக ஒரு சின்னத்தை நாங்கள் தேர்ந்தெடுக்கவேண்டும். சிலவேளை வீட்டுச் சின்னம் பொதுவான சின்னமாக தெரிவுசெய்யப்படாவிட்டால் நாங்கள் பொதுவான ஒரு சின்னத்தை தெரிவுசெய்ய வேண்டும்' என்றார் அவர். (அ-ஒ-22-27)

12 ஆயிரம்...


இது தொடர்பான போட்டிப் பரீட்சை அடுத்த வாரம் நடத்தப்படவுள்ளதாக கல்வி அமைச்சின் செயலர் எம். என். ரணசிங்க தெரிவித்தார். அத்துடன், இதற்கான வர்த்தமானி அறிவித்தல், விரைவில் வெளியிடப்படும் என கல்வி அமைச்சின் செயலர் குறிப்பிட்டுள்ளார். (அ-ஒ-இ)

அப்பாவி ஆப்கான் மக்களை கொன்றாரா இளவரசர் ஹரி?

தலிபான்கள் பரபரப்புக் குற்றச்சாட்டு

காபுல், ஜன. 9

பிரிட்டனின் முன்னாள் இளவரசரும், தற்போது அரச குடும்பத்தில் இருந்து பிரிந்து வாழ்ந்து வருபவருமான ஹரி, அப்பாவி ஆப்கானிஸ்தான் மக்களைக் கொன்றார் என்று தலிபான்கள் பரபரப்புக் குற்றஞ்சாட்டியுள்ளனர்.



சுனாமி நினைவுத்தூபி வத்திராயனில் திறப்பு!

யாழ்ப்பாணம், ஜன. 9

வடமராட்சி கிழக்கு வத்திராயன் கிராமத்தில் ஆழிப்பேரலையில் உயிரிழந்தோர் நினைவாக அமைக்கப்பட்ட நினைவுத்தூபி கடந்த வெள்ளிக்கிழமை திறந்துவைக்கப்பட்டது.

வத்திராயன் கிராம அபிவிருத்திச் சங்கத்தின் பங்களிப்பில் இந்த நினைவுத்தூபி அமைக்கப்பட்டது. நிகழ்வில் நினைவுச் சுடர்களை ஏற்றி ஆழிப்பேரலையில் உயிரிழந்தோரை மக்கள் நினைவுகூர்ந்தனர். (ச-9)

இங்கிலாந்து இளவரசர் ஹரி, தனது இராணுவப் பயிற்சிகளை 20 ஆண்டுகளாகப் போர் நடந்து கொண்டிருந்த ஆப்கானில் மேற்கொண்டார். இந்த நிலையில் இராணுவப் பயிற்சி தொடர்பான தனது அனுபவங்களை ஹரி அண்மையில் இடம்பெற்ற நேர்காணல் ஒன்றில் தெரிவித்துள்ளார். அதில், ஆப்கான் போரின்போது முஜாஹீதின் அமைப்பைச் சேர்ந்த 25 பேரைக் கொன்றதாக ஹரி தெரிவித்திருந்தார். ஹரியின் இந்தக் கருத்தைக் கண்டித்துள்ள தலிபான்கள், ஹரி

கொன்றது அப்பாவிப் பொதுமக்களை என்று தெரிவித்துள்ளனர். இதுகுறித்து தலிபான் தலைவர் அனஸ் ஹக்கானி கூறும்போது, 'ஹரி குறிப்பிட்ட திகதியில், எங்கள் அமைப்பின் மீது நடத்தப்பட்ட கொலைகள் குறித்து நாங்கள் தேடிப் பார்த்தோம். அவர் கூறியதுபோல் அந்த நாளில் எங்கள் அமைப்பில் யாரும் இறக்கவில்லை. அப்படி என்றால் அவர் அப்பாவி பொதுமக்களைதான் கொன்றிருக்கிறார் என்று முடிவுக்கு வரலாம். ஹரி கூறியது மேற்கத்

திய நாடுகள் ஆப்கானில் செய்த போர் குற்றத்தின் சிறுபகுதி. மிஸ்டர் ஹரி நீங்கள் சதுரங்க போட்டியின் காய்களை வெட்டவில்லை. நீங்கள் கொன்றது மனிதர்களை. நீங்கள் சொன்னதுதான் உண்மை. உங்கள் இராணுவ வீரர்களுக்கும், அரசியல் தலைவர்களுக்கும் எங்கள் அப்பாவி மக்கள் சதுரங்கக் காய்களாக இருந்தனர். ஆனாலும், அந்த விளையாட்டில் நீங்கள் தோற்று விட்டீர்கள்' - என்று தெரிவித்துள்ளார். (ம)

வில்லியம் என்னைத் தூக்கினார்: சுயசரிதையில் ஹரி சுட்டிக்காட்டு

பிரிட்டன் அரச குடும்பத்தில் 2019ஆம் ஆண்டு இடம்பெற்ற வாக்குவாதமொன்றின்போது இளவரசர் வில்லியம் தன்னைத் தூக்கினார் என்று இளவரசர் ஹரி குற்றஞ்சாட்டியுள்ளார்.

ஹரி, தான் எழுதியுள்ள சுயசரிதைப் புத்தகத்திலேயே இவ்வாறு குற்றஞ்சாட்டியுள்ளார். அதில் அவர் மேலும் குறிப்பிட்டுள்ளதாவது:

லண்டன் இல்லத்தில் வைத்து 2019ஆம் ஆண்டு எங்கள் குடும்பத்தில் ஒரு மோதல் வந்தது. என் மனைவி மேகனை கடினமானவர், முரட்டுத்தனமானவர், கரடுமுரடானவர் என்றெல்லாம் வில்லியம் விமர்சித்தார். ஒரு கட்டத்தில் வில்லியம் எனது சட்டையைப் பிடித்து, என் கழுத்துச் சங்கிலியை

இழுத்து, தாக்கி தரையில் தள்ளினார். நான் நாய்க்கு சாப்பாடு வைக்கும் தட்டில் போய் விழுந்தேன். இதனால் எனது முதுகில் கீறல் ஏற்பட்டது. எங்களுக்கு இடையேயான உறவு மற்றும் போராட்டங்களின் சீரழிவு பற்றி அவர் ஊடகங்களுடன் பேச விரும்பினார். மேகனைப் பற்றி புகார்கள் கூறியபின், ஊடகங்களிடம் பேசுவதைப் பற்றி திரும்பத் திரும்பக் கூறினார். ஆனால் அவரிடம் விவேகம் இல்லை. இது இருவரும் ஒருவரையொருவர் கூச்சல் போட வழிநடத்தியது. வில்லியம் வாரிசு மாதிரி நடந்துகொண்டார். என்னை அவர் புரிந்து கொள்ளவில்லை - என்று குறிப்பிட்டுள்ளார். (ம)

அதிர்ஷ்டசாலிகளுக்கு காசோலை கையளிப்பு



அபிவிருத்தி லொத்தர் சபையின் சீட்டிப்பில் வடக்கு மாகாணத்தில் கடந்த இரண்டு மாதங்களில் பெருந்தொகை பணப்பரிசீலகளை வெற்றிபெற்ற அதிர்ஷ்டசாலிகளுக்கு காசோலைகள் வழங்கிவைக்கப்பட்டன.

மாகாண ஆளுநர் ஜீவன் தியாகராசா லமையில் இந்த நிகழ்வு நேற்று நடைபெற்றது. சனிக்கிழமை வடமாகாண ஆளுநர் அலுவலகத்தில் இடம்பெற்றது. தற்போது மன்னார் மாவட்டத்தில் பிரதி சீட்டிமுப்பின் மூலம் வெற்றிபெற்ற வெற்றி யாளருக்கு மாபெரும் சப்

பர் பரிசான 3 கோடி 26 லட்சம் ரூபாவுக்கான காசோலை கையளிக்கப்பட்டது.

தொடர்ந்து பளை பிரதேசத்தில் வலம்புரி அதிர்ஷ்ட ரிக்கெட் மூலம் வென்ற அதிர்ஷ்டசாலிக்கு 20 லட்சம் ரூபா காசோலை மற்றும் சங்கானை, யாழ்ப்பாணம், சாவகச்சேரி, வவுனியா, மன்னார் பிரதேசங்களில் சனிதா, அதோடிபுதி, கப்ருக்க சீட்டிமுப்பினூடாக வென்ற வெற்றியாளர்களுக்கு தலா 10 இலட்சம் காசோலைகளும் ஆளுநர் ஜீவன் தியாகராசாவால் வழங்கப்பட்டன.

நிகழ்வில் வடக்கு- கிழக்கு பிராந்திய முகாமையாளர், யாழ்ப்பாணம் மற்றும் மன்னார் மாவட்ட விற்பனை மேம்படுத்தல் அதிகாரி, கிளிநொச்சி மற்றும் வவுனியா விற்பனை மேம்படுத்தல் அதிகாரி உள்ளிட்ட பலர் கலந்து கொண்டனர். (ச-60,56)

காணி விற்பனைக்கு

வட்டுக்கோட்டை Jaffna college அருகாமையில் 1 1/2 பரப்புக் காணி மற்றும் 2 பரப்புக் காணித்துண்டுகள் விற்பனைக்கு உண்டு.

Post Office, வங்கி மற்றும் பொதுச் சந்தைக்கு அருகாமையில் உள்ளது. விலை பேசித்தீர்மானிக்கலாம்.

தொடர்புகளுக்கு:

076 06 50 166
077 92 60 128

வேலை வாய்ப்பு

- முன்பள்ளி ஆங்கில, தமிழ், கணித ஆசிரியர் (முன்பள்ளி Diploma முடித்தவர்கள் / பழக விரும்புவவர்கள்)
- ஆடல், பாடல் தெரிந்த அறிவு சார்ந்த கல்வியை உண்டாக்கவர்கள் அனுபவமுள்ளவர்கள் மட்டும்
- முன்பள்ளி இணைப்பாளர்
- VTA நிறுவனத்தில் முன்பள்ளி Diploma முடித்தவர்களுக்கு முன்னுரிமை வழங்கப்படும்
- தகுதிகளுக்கு ஏற்ப தகுந்த சம்பளமானது வழங்கப்படும்
- மல்லாகம், வட்டுக்கோட்டை, சண்டலிப்பாய், இனுவில், தெல்லிப்பளை, யாழ்ப்பாணம் ஆகிய இடங்களுக்கு ஆள்கள் தேவைப்படுகின்றனர்.

நேர்முகத் தேர்வு நடைபெறும் திகதி: 10.01.2023 ஆம் திகதி செவ்வாய்க்கிழமை காலை 9.00 - 5.00 மணிவரை நடைபெறும்.

கணிவி நிலைய வேலைவாய்ப்பு

- MS Office, Photoshop தெரிந்தவர்கள் பழக விரும்புவவர்களுக்கு 6 மாதம் பயிற்சி வழங்கப்படும். நேர்முகத்தேர்வுக்கு சமூகமனிக்கும்போது உரிய ஆவணங்களுடன் வருகை தருதல் வேண்டும்

Work Opportunity

- English Teachers (6 Month, 1 year or 2 years Contract) Salary - 23,000 /- Permonth

நேர்முகத் தேர்வுக்குரிய இடம்: Little Masters' Montessori

கே.கே.எஸ். ரோட், சிவபதி, இனுவில் (இனுவில் மத்திய கல்லூரிக்கு அருகில்)

T.P.: 077 337 4261